

اولیاء اللہ کے ایصالِ ثواب کے لئے مقرر کردہ

# ذبیحہ حلال ہے

تالیف

علامہ الہند مولانا معین الدین اجیری قدس سرہ

تقدیم

حضرت علامہ محمد عبدالحکیم شرف قادری نقشبندی قدس سرہ

مستند

حضرت علامہ مفتی محمد عبدالقیوم ہزاروی قدس سرہ

حضرت علامہ مفتی محمد عطاء اللہ نعیمی مدظلہ

ناشر

جمعیت اشاعت اہلسنت (پاکستان)

نور مسجد، کانغڈی بازار، ٹیٹھادر، کراچی، فون: 2439799

نام کتاب :

ذبیحہ حلال ہے

مؤلف

علامہ الہند مولانا معین الدین اجیری قدس سرہ

مضی

حضرت علامہ مفتی عبدالقیوم ہزاروی قدس سرہ

حضرت علامہ مفتی محمد عطاء اللہ نعیمی مدظلہ

تقدیم

حضرت علامہ محمد عبدالحکیم شرف قادری نقشبندی قدس سرہ

سن اشاعت

رجب ۱۴۲۹ھ - جولائی ۲۰۰۸ء

تعداد اشاعت

۲۸۰۰

ناشر

جمعیت اشاعت اہلسنت (پاکستان)

نور مسجد، کانغڈی بازار، ٹیٹھادر، کراچی، فون: 2439799

خوشخبری: پیرسالہ website: www.ishaateislam.net

پر موجود ہے۔

## پیش لفظ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ وَعَلَى آلِهِ وَاصْحَابِهِ أَجْمَعِينَ  
اسلام کے نام پر مسلمانوں میں غلط عقائد کا رواج، فاسد نظریات کا پرتو قدیم سے جاری ہے مگر سر زمین ہندوپاک میں ایک مخصوص گروہ ایک لمبے عرصے سے اہل حق کے بعض معمولات کو شرک بتانے اور بعض کو بدعت قرار دینے میں مصروف عمل ہے، اور حلال کو حرام قرار دینا اُن کا شوق ہے۔ اُن میں سے ایک مسئلہ اس جانور کا بھی ہے کہ جسے لوگ کسی بزرگ کے ایصالِ ثواب کے لئے خریدتے یا پالتے ہیں اور وہ گروہ اس جانور کو حرام قرار دیتا ہے اور قرآن کریم کی آیت ﴿وَمَا أَهْلُ بَيْتِ لَعْنِ اللَّهِ﴾ کی غلط تفسیر و تشریح کر کے اسے تحریم کی دلیل کے طور پر پیش کرتا ہے اس کے جواب میں علماءِ حق کے متعدد تصانیف موجود ہیں جن میں سے چند کا ذکر حضرت علامہ مولانا محمد عبدالکیم شرف قادری علیہ الرحمہ نے تقدیم میں اور میں نے حواشی میں کیا ہے۔ ان میں سے ایک رسالہ ”ذبیحہ حلال ہے“ کے نام سے ایک عرصہ قبل لاہور سے شائع ہوا جس میں ایک تقدیم اور دو فتاویٰ اور علامہ محمد عبدالقیوم ہزاروی علیہ الرحمہ کے تحریر کردہ حواشی تھے، جمعیت اشاعتِ اہلسنت پاکستان اپنے سلسلہ مفت اشاعت میں ان میں صرف ایک فتویٰ کی بمعہ تقدیم و حواشی اور مزید چند حواشی کے ساتھ شائع کرنے کا اہتمام کر رہی ہے، اللہ تعالیٰ سے دعا ہے کہ اللہ تعالیٰ ہماری اس کاوش کو اپنی بارگاہ میں مقبول فرمائے اور اسے ہم سب کے لئے ذریعہ نجات بنادے۔

نقطہ

محمد عطاء اللہ نعیمی عفی عنہ

## تقدیم

بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ  
وَعَلَى آلِهِ وَاصْحَابِهِ أَجْمَعِينَ

عامۃ المسلمین میں سے بعض لوگ بزرگانِ دین کے ایصالِ ثواب کے لئے جانور پالتے ہیں تاکہ ختم شریف کے موقع پر اُسے ذبح کیا جائے، پوچھنے پر کہہ دیتے ہیں کہ فلاں بزرگ کے نام کا جانور ہے، غیر مقتدین اور دیوبندی مکتب فکر سے تعلق رکھنے والے کہتے ہیں کہ وہ جانور حرام ہو گیا اور حرام بھی ایسا کہ اللہ تعالیٰ کا نام لے کر ذبح کرنے سے بھی حلال نہیں ہوتا۔ علماءِ اہلسنت کا موقف یہ ہے کہ جب ایک مسلمان اللہ تعالیٰ کے لئے اللہ تعالیٰ کا نام لے کر ذبح کرتا ہے اور اسی کے لئے جانور کا خون بہاتا ہے اور اسی کی رضا کے لئے گوشت پکا کر بندگانِ خدا کو کھلاتا ہے اور اس سارے عمل کا ثواب کسی بزرگ کو پہنچاتا ہے تو کوئی وجہ نہیں کہ اُسے حرام قرار دیا جائے۔

اس مسئلے پر اس وقت چند رسائل راقم کے پیش نظر ہیں جن میں اس مسئلے پر تفصیلی گفتگو کی گئی ہے:

- ۱۔ سُبُلُ الْأَصْغِيَاءِ فِي حُكْمِ الذَّبْحِ لِلْأَوْلِيَاءِ (تصنیف امام احمد رضا بریلوی، مطبوعہ نورانی بکڈ پوز، چشید پور، انڈیا ۱۳۹۹ھ/۱۹۷۹ء)
- ۲۔ قلمی فتویٰ: از علامۃ الہند مولانا محسن الدین اتھیری

اس کا مختصر سا تعارف آئندہ طور میں ملاحظہ فرمائیں۔

- ۳۔ اِخْلَافُ حُكْمَةِ اللَّهِ فِي بَيَانِ مَا أَهْلُ بَيْتِ لَعْنِ اللَّهِ از حضرت مہر ولایت بیہر سید محمد علی شاہ گولڑوی، شائع کردہ آستانہ عالیہ کولڑہ شریف (۱۴۰۵ھ/۱۹۸۵ء)

۳۔ تَصْرِیحُ الْمُتَمَلِّلِ فِي حَلْلِ أَمْرِ الْإِهْلَالِ از غزالی زماں علامہ سید احمد سعید کاظمی، اتیری کتب خانہ، ملتان (۱۹۵۸ء) (۱)

مخالفین اپنی تائید میں ”تفسیر عزیزی“ کا حوالہ دیتے ہیں اور کہتے ہیں کہ حضرت شاہ عبدالعزیز دہلوی رحمہ اللہ تعالیٰ نے آیت مبارکہ ﴿وَمَا أَهْلُ بِهِ يُغَيِّرُ اللَّهُ﴾ کی تفسیر میں وی کچھ کہا ہے جو ہم کہتے ہیں۔

اس سلسلے میں چند امور قابل توجہ ہیں:

(۱) تمام مستند مفتخرین نے اس آیت کا یہی مطلب بیان کیا ہے کہ جس جانور کو ذبح کرتے وقت غیر اللہ کا نام لیا جائے وہ حرام ہے، شاہ عبدالعزیز دہلوی کے والد ماجد شاہ ولی اللہ محدث دہلوی نے بھی اس آیت کا یہی ترجمہ کیا ہے، ارشاد باری تعالیٰ ہے:

﴿وَمَا أَهْلُ بِهِ يُغَيِّرُ اللَّهُ﴾ (۲)

اس کا ترجمہ شاہ ولی اللہ محدث دہلوی نے اس طرح کیا ہے:

وآنچه آواز بلند کرده شود در ذبح دے بغیر خدا (۳)

اور وہ جانور جس کے ذبح کرتے وقت غیر اللہ کا نام بلند کیا جائے۔

اسی طرح سورہ مائدہ آیت ۳ اور سورہ بقرہ آیت ۱۷۵ کا بھی ایسا ہی ترجمہ کیا ہے جب آیت کریمہ کا یہ ترجمہ ہے تو یہ توئی کسی طرح درست نہیں ہو سکتا کہ جس جانور کی نہایت کسی ہز رگ کی طرف کر دی گئی ہو تو وہ حرام ہے اگرچہ ذبح کرتے وقت اللہ تعالیٰ کا ہی

۱۔ ان چار رسائل کے علاوہ محقق کے دادا استاد مفتی اعظم سندھ حضرت مفتی محمد عبداللہ فیضی علیہ الرحمہ کا اسی موضوع پر چالیس صفحات پر مشتمل ایک تحقیقی رسالہ ”ذوالا اہل بہ لغیر اللہ“ المعروف ”تفسیر ما اہل بہ لغیر اللہ“ کے نام سے ہے جو حضرت علیہ الرحمہ کے فرزند اکبر حضرت مولانا غلام محمد فیضی علیہ الرحمہ نے ۱۹۸۷ء میں مکتبہ محمدیہ نعیمیہ، ملیر، کراچی سے شائع کیا۔ ۱۲۔ محمد عطاء اللہ فیضی

۲۔ المیزان: ۱۷/۳

۳۔ فتح الرحمن فی ترجمہ القرآن

نام لیا جائے۔

(۲) شاہ رؤف احمد نقشبندی مجددی، صاحب تفسیر مجتہدی معروف بہ تفسیر رؤفی

حضرت امام ربانی مجدد الف ثانی قدس سرہ کی اولاد و اتحاد میں سے تھے۔ (۴)

اور حضرت شاہ عبدالعزیز محدث دہلوی کے شاگرد تھے، انہوں نے تفسیر عزیزی کی اس عبارت ہی کو الحاقی قرار دیا ہے، اور یہ کوئی انوکھی بات نہیں ہے، مخالفین، حق و صداقت کو چھپانے اور اپنے باطل عقائد کو فروغ دینے کے لئے ایسی کارروائیاں کرتے رہتے ہیں۔ حکیم سید محمود احمد برکاتی (کراچی) لکھتے ہیں:

شاہ (ولی اللہ) صاحب کے ساتھ تو ابتداء ہی سے یہ معاملہ روا رکھا گیا ہے،

ان کی کئی کتابوں (تاویل الاحادیث، معات، عقد الجید وغیرہ) میں حذف و

الحاق کیا گیا، اس کے علاوہ ان کی طرف برہنہیں غلط مستعمل چھ کتابیں منسوب

کر دی گئیں۔ (۱) قرۃ العین فی ابطال شہادۃ اہلین، (۲) جنتہ العالیہ فی

مناقب المعادیہ، (۳) البلاغ اہلین، (۴) تحفۃ الموحدین، (۵) اشارۃ

مستزید، (۶) قول سدید۔ شاہ صاحب کے اخلاف کے ساتھ بھی یہی معاملہ

کیا گیا، شاہ عبدالعزیز کی کتاب تھنہ اثنا عشریہ کے طبع ہوتے ہی اس میں

الحاقات کئے گئے جو شاہ صاحب کے مسلک سے متضاد تھے، شاہ صاحب نے

اپنے ایک مکتوب میں ان سے برأت ظاہر کی اور اسے الحاق قرار دیا۔ (۵)

القول الجلی حضرت شاہ ولی اللہ محدث دہلوی کی مستند اور مصدقہ سوانح حیات ہے

عرصہ دراز تک اسے پردہ خفا میں رکھا گیا اور اسے شائع کرنے سے گریز کیا گیا، کیونکہ

پردہ پیکندے اور خود ساختہ تاریخ کی بنیاد پر شاہ صاحب کو جس مسلک کا نمائندہ بنا کر پیش

۴۔ انہوں نے اپنا شجرۂ نسب اس طرح بیان کیا ہے: رؤف احمد بن شہور احمد بن محمد شرف بن رضی الدین

بن زین العابدین بن محمد یحییٰ بن مجدد الف ثانی۔ تفسیر رؤفی، ج ۱، ص ۲

۵۔ محمود احمد برکاتی، حکیم سید، القول الجلی کی بنا نیا فت، رضا اکیڈمی، لاہور، ۱۹۹۱ء، ص ۳۵، ۳۶

کیا گیا تھا یہ کتاب اس کی لٹی کرتی تھی لیکن حق بھی چھپانے سے چھپا ہے وہ تو کسی نہ کسی وقت ظاہر ہو ہی جاتا ہے۔ حکیم سید محمود احمد برکاتی لکھتے ہیں:

اب تک ہمارے ذہن میں شاہ صاحب کی جو تصویق تھی وہ اس تصویر سے بہت مختلف ہے جو قول اٹلی کے آئینے میں نظر آتی ہے اور اب تک ہم شاہ صاحب کو جس مسلک فقہی کا ترجمان اور داعی سمجھتے تھے، پیچیدگیوں اس سے مختلف ہیں۔ (۶)

اب اصل مطلب کی طرف آئیے، شاہ رؤف احمد نقشبندی مجددی فرماتے ہیں:

﴿وَمَا أَهْلٌ بِهِ لَعِبَرِ اللَّهِ﴾

اور جو جانور ذبح کیا جاوے ہم بغیر خدا۔

معلوم ہووے کہ اکثر لوگوں کو اس آیت کے معنی میں مفہدوں کے بھکانے میں شک پڑتا ہے، سو ہم یہاں اس کی تفصیل احتقاق الحق (کتاب کا مام ۱۲۱۱) میں سے کئی تفسیروں کی عبارت کے ترجمہ کے ساتھ نقل کرتے ہیں۔

اس کے بعد انہوں نے ”جہا لین“، ”تفسیر حسینی“، ”تفسیر بیضاوی“، ”کشاف“، ”مدارک“، ”تفسیر جامع البیان“، ”تفسیر دُر منثور“، ”معالم القزلبیل“ اور ”تفسیر احمدی“ کی عبارتیں ترجمہ سمیت نقل کی ہیں، ان تمام تفسیروں میں آیت مبارکہ کا وہی مطلب بیان کیا گیا جو شاہ رؤف احمد نے بیان کیا ہے اس کے بعد انہوں نے جو کچھ لکھا ہے توچہ اور چشم حیرت سے پڑھنے کے لائق ہے فرماتے ہیں:

”جاننا چاہئے کہ ”تفسیر فتح اعزیز“ میں کسی محدث (دشمن) نے الحاق کر دیا

ہے اور یوں لکھا ہے کہ اگر کسی بکری کو غیر کے نام سے منسوب کیا ہو تو بیسبم اللہ اللہ اکبر کہہ کر ذبح کرنے سے وہ حلال نہیں ہوتی اور غیر کے نام کی تاثیر اس میں ایسی ہوگئی ہے کہ اللہ کے نام کا اثر ذبح کے وقت حلال کرنے

کے واسطے بالکل نہیں ہوتا، سو یہ بات کسی نے ملا دی ہے۔“

خود مولانا و مرشدنا حضرت شاہ عبدالعزیز صاحب کبھی ایسا ب مفسرین کے خلاف نہ لکھیں گے، اور ان کے مرشد اور استاد اور والد حضرت مولانا شاہ ولی اللہ صاحب نے ”نور اللمع فی اصول التفسیر“ میں ﴿وَمَا أَهْلٌ﴾ کا معنی مَا ذُبِحَ لکھا ہے، یعنی ذبح کرتے وقت جس جانور پر بہت کا نام لیاوے سو حرام ہے اور مردار کے جیسا ہے سو کیونکر حرام ہوتا ہے۔ بعضے نادان تو حضرت نبی علیہ الصلوٰۃ والسلام کے مولد شریف کی نیاز حضرت پیران پیر کی نیاز اور ہر ایک شہداء اولیا کی نیاز فاتحہ کے لکھانے کو بھی حرام کہتے ہیں اور یہ آیت دلیل لاتے ہیں کہ غیر خدا کا نام جس پر لیا گیا سو حرام ہے، وادوا! کیا عقل ہے ایسا کہتے ہیں اور پھر جانور نیاز فاتحہ کا لکھنا بھی لکھا۔ تے ہیں۔ (۷)

اب تو وہ دنیاوی ختم ہوگئی جس پر وسیع و عریض عمارت تعمیر کی گئی تھی۔

(۳) غزالی زمان علامہ سید احمد سعید کاظمی نے ”تفسیر عزیزی“ اور ”فتاویٰ

عزیزی“ کی داخلی شہادتوں سے ثابت کیا ہے کہ شاہ عبدالعزیز محدث دہلوی کے نزدیک وہی جانور حرام ہے جس کے ذبح کے وقت غیر اللہ کا نام لیا گیا ہو محض کسی بزرگ کی نسبت کر دینے سے جانور حرام نہیں ہو جاتا۔ ذیل میں علامہ کاظمی کے رسالہ مبارکہ ”مختصر فیح المسائل فی حل اُمور الیہا لہا“ سے اس بحث کا خلاصہ نقل کیا جاتا ہے۔

حضرت شاہ عبدالعزیز محدث دہلوی نے ”تفسیر عزیزی“ میں انوار شرک کے تحت مشرکین کے چند فرقے شمار کئے ہیں، ان میں سے جو تھافرقہ پیر پرستوں کا ہے، اس کے

۷۔ رؤف احمد نقشبندی مجددی، شاہ تفسیر رؤفی (مطبع فتح الکریم، بمبئی ۱۳۰۵ھ/ ۱۸۸۷ء) ج ۱، ص ۱۳۹،

نوٹ: تفسیر رؤفی دو جلدوں میں ہے اور اس کا قدیم نسخہ بیت القرآن، عقب قلعہ گھر، لاہور میں

موجود ہے۔ ۱۲ اشرف

نوٹ دیگر: او تفسیر رؤفی کی نقل حبیثہ اشاعت المجلت کی لائبریری میں موجود ہے۔ ۱۲ محمد عطا اللہ نسفی

متعلق محدث دہلوی نے فرمایا: چوتھا گروہ پیر پرست ہے، جب کوئی بزرگ کمال ریاضت اور مجاہدہ کی بنا پر اللہ تعالیٰ کے ہاں مقبول دعاؤں اور مقبول شفاعت کرنے والا ہو کر اس جہان سے رخصت ہو جاتا ہے تو اس کی روح کو بڑی قوت و وسعت حاصل ہو جاتی ہے، جو شخص اس کے تھوڑے واسطے فیض بنا لے یا اس کے اٹھنے بیٹھنے کی جگہ یا اس کی قبر پر سجدہ اور تذلل نام کرے۔ (اس جگہ اصل عبارت یہ ہے)

یا در مکان نشست و برخاست او بیا بر گور او جو دو تذلل نام نہاید  
تو اس بزرگ کی روح وسعت اور اطلاق کے سبب (خود بخود) اس پر مطلع ہو جاتی ہے اور اس کے حق میں دنیا اور آخرت میں شفاعت کرتی ہے۔ (۸)  
یہ گروہ واقعی مشرک تھا جو قبروں پر تذلل نام کے ساتھ سجدہ کرتا تھا، علامہ شامی فرماتے ہیں:

الْعِبَادَةُ عِبَادَةٌ عَنِ الْخُضُوعِ وَاللَّذْلِ (۹)  
خضوع اور تذلل (نام) کو عبادت کہتے ہیں۔

آج کل کے فوارج کی ستم ظریفی ہے کہ وہ اولیاء اللہ کے عقیدت مند اہل سنت و جماعت کو پیر پرست قرار دے کر مشرک قرار دیتے ہیں، حالانکہ عامۃ المسلمین عبادت اور انتہائی تعظیم صرف اللہ تعالیٰ کے لئے مانتے ہیں کسی دوسرے کے لئے نہیں، حضرت شاہ عبدالعزیز محدث دہلوی کا روئے سخن اس گروہ شرکین کی طرف ہے، ان کا طریقہ یہ تھا کہ جانور کی جان دینے کی غرض سے وہ وغیرہ کے لئے مانتے اور اس کی تشہیر کرتے تھے، پھر اسی نیت کے تحت شیخ سید وغیرہ کے لئے خون بہانے کی نیت سے اسے ذبح کرتے تھے، ظاہر ہے کہ یہ ذبیحہ کسی طرح حلال نہیں ہو سکتا، کم فہم لوگوں نے سمجھ لیا کہ حضرت شاہ صاحب نے محض کسی بزرگ کی طرف نسبت کرنے کی بنا پر ان جانوروں کو

۸۔ عبدالحق برصورت دہلوی، شاہ تفسیر عزیزی، سورۃ البقرۃ (لال کو اس دلی)، ص ۱۲۷

۹۔ ابن ماجہ بیہدائی، علامہ رد المحتار (مصنفی الہابی مصر)، جلد ۷، ص ۲۵۷

حرام قرار دیا ہے حالانکہ یہ قطعاً باطل ہے اور شاہ صاحب پر بہتان صریح ہے۔  
شاہ صاحب نے ”تفسیر عزیزی“ میں اپنے موقف کی وضاحت کے لئے تین دلیلیں پیش کی ہیں:

پہلی دلیل: یہ حدیث ہے: **مُلْعُونٌ مَنْ ذَبَحَ لِعَبْرِ اللَّهِ**، ملعون ہے جس نے غیر اللہ کے لئے ذبح کیا۔ اس حدیث میں صراحۃً لفظ ذبح مذکور ہے۔

دوسری دلیل: دوسری دلیل عقلی ہے، اس میں یہ تصریح ہے ”و جان ای جانور از اس غیر قرار دادہ کشتہ اند“ اس جانور کی جان غیر کی ملک قرار دے کر اس جانور کو ذبح کیا ہے، اس عبارت میں دو باتیں ہیں: (۱) جانور کی جان غیر کے لئے ملک قرار دی، (۲) اس کو ذبح کیا۔ صاف ظاہر ہے کہ اس جانور میں اس لئے نبیث پیدا ہوا کہ اسے غیر کے لئے ذبح کیا گیا ہے۔

تیسری دلیل: ”تفسیر فیثا پوری“ کی ایک عبارت ہے جس کا ترجمہ یہ ہے کہ علماء کا اس پر اتفاق ہے کہ اگر کسی مسلمان نے کوئی جانور ذبح کیا اور اس کے ذبح سے غیر اللہ کا تقرب (بطور عبادت) مقصود ہو تو وہ مرتد ہو گیا اور اس کا ذبیحہ مرتد کا ذبیحہ ہے۔

اس عبارت میں بھی غیر اللہ کے تقرب کی نیت سے ذبح کا ذکر ہے، ثابت ہوا کہ شاہ صاحب محض کسی اللہ تعالیٰ کے بندے کے نسبت کے مشہور کر دینے کو حرامت کا سبب قرار نہیں دیتے بلکہ ان کے نزدیک غیر اللہ کے لئے ذبح کرنے سے جانور حرام ہوتا ہے اور یہی تمام اُمت مسلمہ کا عقیدہ ہے۔

حضرت شاہ صاحب نے **«أَهْلٌ»** کا ترجمہ اگرچہ اصل لغت کے اعتبار سے یہ کیا کہ آواز دی گئی ہو اور شہرت دی گئی ہو لیکن اس سے ان کی مراد وہی شہرت ہے جس پر ذبح واقع ہو چنانچہ اس آیت کی تفسیر کرتے ہوئے فرماتے ہیں کہ سورہ بقرہ میں **«وَمَا أَهْلٌ بِهِ لِعَبْرِ اللَّهِ»** میں **«بِهِ»**، **«لِعَبْرِ اللَّهِ»** سے پہلے ہے جب کہ سورہ بقرہ،



انعام اور قُل میں ﴿لَعَلَّكُمْ يَتَّقُونَ﴾ پہلے ہے اور ﴿وَبِهِ﴾ مؤخر ہے اس کی وجہ یہ ہے کہ اس جگہ باءِ فعل کو مستعدی کرنے کے لئے ہے اور اصل یہ ہے کہ باءِ فعل کے ساتھ متصل ہو اور دوسرے متعلقات سے پہلے ہو، اس جگہ تو باءِ اپنے اصل کے مطابق لائی گئی ہے، دوسری جگہوں میں اس چیز کو پہلے لایا گیا ہے جو جائے انکار ہے۔

پس ذِکْ لِقَصْدِغَيْرِ اللّٰهِ مُقَدَّمٌ آمَدٌ۔ (۱۰)

لہذا غیر اللہ کے ارادے سے ذِکْ کرنے کا ذکر پہلے آیا ہے۔

اب اگر ﴿أَهْلٌ﴾ سے مراد ذِکْ نہیں ہے تو یہ کہنا کیسے صحیح ہوگا کہ سورہ بقرہ کے علاوہ باقی سورتوں میں غیر اللہ کے ارادے سے ذِکْ کرنے کا ذکر پہلے ہے، حالانکہ باقی سورتوں میں بھی ذِکْ کا ذکر نہیں ہے بلکہ ﴿أَهْلٌ﴾ ہی کا ذکر ہے، ثابت ہو کہ خود شاہ صاحب کے نزدیک ﴿لَعَلَّكُمْ يَتَّقُونَ﴾ کا مراد ہی معنی غیر اللہ کے لئے ذِکْ کرنا ہی ہے۔

مزید تاہم کے لئے شاہ صاحب کی ایک اور تحریر ملاحظہ ہو، سوال یہ ہے کہ حضرت سید احمد کبیر کے لئے نذر مانی ہوئی گائے حلال ہے یا حرام؟ اس کے جواب میں شاہ صاحب فرماتے ہیں:

ذبیحہ کی حدت اور حرمت کا دار و مدار ذِکْ کرنے والے کی نیت پر ہے، اگر

تقرب الٰہی اللہ کی نیت سے یا اپنے کھانے کے لئے یا تجارت اور دوسرے

جائز کاموں کے لئے ذِکْ کرے تو حلال ہے ورنہ حرام۔ (۱۱)

غور فرمائیں کہ حضرت سید احمد کبیر کے لئے نذر مانی ہوئی گائے کو انہوں نے حرام نہیں کہا اگر محض تشہیر اور نذرانہ غیر اللہ موجب حرمت ہوتی تو صاف کہہ دیجئے کہ حرام ہے یوں نہ کہتے کہ ذِکْ کرنے والے کی نیت اور قصد پر دار و مدار ہے۔

یہ غلام صہ ہے حضرت غزالی زماں علامہ سید احمد سعید کاظمی کی تحقیق کا، یاد رہے کہ یہ

۱۰۔ عبدالحزیز محدث دہلوی، شاہ، تفسیر عزیزی، البقرہ، ص ۱۱۱

۱۱۔ عبدالحزیز محدث دہلوی، شاہ، تفسیر عزیزی، فارسی (مجموعی)، دہلی ۱۳۳۲ھ، ج ۱، ص ۲۱

گفتگو اس وقت ہے جب یہ تسلیم کر لیا جائے کہ یہ عبارات حضرت شاہ عبدالحزیز محدث دہلوی کی ہیں، اور اگر ان عبارات کو الٹا فی قرار دیا جائے جیسے کہ حضرت شاہ ربوف احمد نقشبندی مجذوبی نے فرمایا ہے تو پھر اس گفتگو کی ضرورت ہی نہیں رہتی۔

ذیل میں حضرت شاہ عبدالحزیز محدث دہلوی کے فتاویٰ کی روشنی میں ایک حوالہ پیش کیا جاتا ہے جو اس مسئلہ کو سمجھنے میں مدد دے گا، شاہ صاحب فرماتے ہیں:

حاجت برآری کے لئے جو اولیاء کرام کی عذر معمول اور مردوح ہے، اکثر

فقہاء اس حقیقت تک نہیں پہنچتے، اسے اللہ تعالیٰ کی نذر پر قیاس کر کے شقوق

کے ساتھ جواب دیا ہے کہ اگر نذر مستقل طور پر اس ولی کے لئے ہے تو باطل

ہے اور اگر اللہ تعالیٰ کے لئے ہے اور ولی کا ذکر صرف کے بیان کے لئے

ہے تو صحیح ہے، لیکن اس نذر کی حقیقت یہ ہے کہ اس نذر میں کھانا کھلانے،

خرق کرنے اور مال صرف کرنے کا ثواب میت کی روح کو پہنچانا اپنے ذمہ

لازم کیا جاتا ہے، اور یہ امر مسنون ہے اور احادیث صحیحہ سے ثابت ہے

جیسے کہ حضرت ام سعدہ غیرہ کا حال ”صحیحین“ میں وارد ہے، پس اس نذر کا

حاصل یہ ہے کہ اتنی مقدار کا ثواب فلاں کی روح کو پہنچانا مقصود ہے، اور

ولی کا ذکر عمل منذور کی تعیین کے لئے ہے (یعنی ان کی روح کو ثواب پہنچانا

مقصود ہے۔ اقول) نہ کہ مصرف بیان کرنے کے لئے، نذر ماننے والوں

کے نزدیک اس نذر کا مصرف اس ولی کے مومنین ہوتے ہیں مثلاً رشتے

دار، خدام اور پیر بھائی وغیرہ، بلاشبہ نذر ماننے والوں کو مقصد یہی ہوتا ہے

اور اس کا حکم یہ ہے کہ یہ نذر صحیح ہے، اسے پورا کرنا واجب ہے، کیونکہ یہ

ایسی عبادت ہے جو شریعت میں معتبر ہے۔ ہاں اگر اس ولی کو مستقل طور پر

مشکلات کا حل کرنے والا یا شفیق غالب اعتقاد کریں تو یہ عقیدہ شرک اور فساد

نیک پہنچا دے گا، لیکن یہ عقیدہ الگ چیز ہے اور نہ دوسری چیز۔ (۱۲)  
 چشم انصاف سے دیکھئے! عامۃ المسلمین جب یہ کہتے ہیں کہ یہ بکرا سیدنا غوث اعظم کے نام کا ہے تو ان کا مقصد یہی ہوتا ہے کہ اسے اللہ تعالیٰ کے لئے اور اسی کا نام لے کر ذبح کیا جائے گا اس کا گوشت ہندوگان خدا کو کھلا کر ثواب سیدنا غوث اعظم رضی اللہ عنہ کی روح پر فتوح کو پہنچایا جائے گا، اس عمل سے بکرا کیوں حرام ہو جائے گا؟ اور وہ شخص کیوں مشرک ہو جائے گا؟ شاہ صاحب تو فرماتے ہیں کہ اگر ایسی نذر مانی گئی تو وہ نذر صحیح ہے اور اسے پورا کرنا واجب ہے۔

حضرت عالمگیری کے استاذ اور مشہور دینی کتاب ”تور الاوزار“ کے مصنف حضرت ملا بیون آیت مہارک رحمۃ اللہ علیہ فرماتے ہیں:  
 وَمِنْ هُنَا عَلِمْنَا أَنَّ الْبَقْرَةَ الْمَنْذُورَةَ لِذَلِيقِيَاءِ كَمَا هُوَ الْمَرْسُومُ فِي زَمَانِنَا حَلَالٌ حَقِيبٌ (۱۳)

یہاں سے معلوم ہوا ہے کہ وہ گائے جس کی نذر اولیائے کرام کے لئے مانی جائے جیسے کہ ہمارے زمانے میں رواج ہے حلال اور طیب ہے۔

(۴) اس جگہ ایک اہم بات کی طرف توجہ دلا کر چاہتا ہوں اور وہ یہ کہ ہجیرہ اور سائبہ وغیرہ جانوروں کو شریکین اپنے معبودوں کے لئے مختص کر دیتے تھے اور اس کی تشبیہ بھی کرتے تھے تاکہ ان جانوروں کا احترام کیا جائے، قطعی بات ہے کہ وہ مشرکانہ عقیدے کی بنا پر ایسا کرتے تھے، ہمارے مخالفین کے نزدیک وہ جانور لازمی طور پر وَمَا أَهْلًا بِهِ لِعِيسَى اللَّهِ میں داخل ہوں گے اس کے باوجود ان جانوروں کو اللہ تعالیٰ کا نام لے کر ذبح کیا جائے تو ان کا کھانا مسلمانوں کے لئے جائز ہے، صرف یہی نہیں بلکہ اللہ تعالیٰ نے نہ کھانے والوں کو زجر مانی ہے، ارشاد فرمائی ہے:

۱۲۔ عبدالعزیز نخعوت دہلوی، شاہ قاضی عزیزی قاضی (نچبانی، دہلی)، جلد ۱ ص ۱۲۸، ۱۲۹

۱۳۔ ملا جوں، علامہ نقیرات احمدیہ (مکتبہ رحیمیہ، دیوبند)، ص ۲۲

﴿وَمَا لَكُمْ أَلَّا تَأْكُلُوا مِمَّا دُكِرَ اسْمُ اللَّهِ عَلَيْهِ﴾ (۱۴)

تمہیں کیا ہو گیا ہے کہ ان جانوروں سے نہیں کھاتے جن پر ذبح کے وقت اللہ تعالیٰ کا نام لیا گیا ہے۔

علامہ ابوالمعوذ اس آیت کی تفسیر میں فرماتے ہیں:

اللہ تعالیٰ نے اس بات کا انکار فرمایا ہے کہ ان کے لئے کوئی ایسی چیز پائی جائے جو اللہ تعالیٰ کے نام پر ذبح کئے ہوئے ہجیرہ اور سائبہ وغیرہ جانوروں کے کھانے سے اجتناب کا سبب ہو۔ (۱۵)

اللہ اکبر! کافروں نے جن جانوروں کو مشرکانہ طور پر اپنے معبودان باطلہ کے لئے مختص کر دیا ہو انہیں مسلمان اللہ تعالیٰ کے نام پر ذبح کریں تو ان کا کھانا حلال اور علامۃ المسلمین اولیاء اللہ کے ایصالِ ثواب، فاتحہ اور نذرِ عرفی کے لئے مخصوص کردہ جانوروں کو اللہ تعالیٰ کے نام پر ذبح کریں تو ان کا کھانا حرام، اس سے بڑا ظلم اور کیا ہو سکتا ہے؟

علامہ الہند مولانا معین الدین اجمیری کا فتویٰ

۱۳ جون ۱۹۹۰ء کو برادر محترم مولانا محمد عبدالغفار ظفر صاحب مدظلہ بزمیہ بحری جہاز حج و زیارت کے لئے حرمین شریفین روانہ ہوئے تو رقم انہیں رخصت کرنے کے لئے کراچی گیا، ان کی واپسی پر استقبال کے لئے دوبارہ ۱۹ اگست کو کراچی جانے کا اتفاق ہوا، دونوں دفعہ آمد و رفت کے موقع پر ہوائی جہاز کے ٹکٹ کا انتظام جناب سیٹھ عرفان عمر صاحب (لاہور) نے کیا اور قیام کے لئے تاج محل ہوٹل کا کمردریز روکریا، شمس العلوم جامعہ رضویہ، کراچی اور دارالعلوم نعیمیہ، کراچی کے علماء نے پُر تپاک استقبال کیا، مولانا قاری محمد اسماعیل سیالوی اور ان کے شاگرد رشید جناب عمر فاروق

سیالوی، کپٹین ثبوی نے روانگی اور واپسی پر اتنا پُر خلوص تعاون کیا کہ اسے بھلایا نہیں جا سکتا، دونوں دفعہ کپٹین صاحب راقم کو بحری جہاز کے اندر لے گئے اور مسلسل ساتھ تھے، اللہ تعالیٰ ان تمام حضرات کو جزاء خیر عطا فرمائے۔

اسی سفر میں علامہ الہند مولانا مبین الدین اتھیری کے بھتیجے طویل القدر فاضل حکیم نصیر الدین مدظلہ العالی نظامی واد خانہ، شاہراہ قائدین، کراچی سے ملاقات ہوئی، دوران گفتگو علامہ الہند کے غیر مطبوعہ فتوے کا ذکر آگیا، حکیم صاحب نے بتایا کہ دارالعلوم دیوبند سے ایک فتویٰ بغرض تصدیق علامہ الہند کے پاس آیا، فتویٰ کا مضمون یہ تھا کہ اولیاء کرام کے لئے نامزد کیا جانے والا جانور حرام ہے، علامہ الہند نے فرمایا: مجھے اس فتوے سے اتفاق نہیں ہے اس لئے تصدیق نہیں کر سکتا، حضرت کے شاگرد مولانا منتخب الحق (سابق صدر شعبہ معارف اسلامیہ، کراچی یونیورسٹی) نے درخواست کی کہ اگر آپ کو اس فتوے سے اختلاف ہے تو آپ اپنا موقف تحریر فرمادیں، اس طرح یہ فتویٰ تحریری طور پر معرض وجود میں آیا۔

عبد الشاہ خان شروانی اس فتوے کا تذکرہ کرتے ہوئے لکھتے ہیں:

﴿وَمَّا أَهْلُ بَيْتِ الْغُبَرِ لِلَّهِ﴾ میں حضرت شاہ عبدالحق رحمۃ اللہ علیہ نے حرمت کے دائرہ میں ان جانوروں کو بھی داخل کر لیا جو کسی بزرگ کے فاتحہ وغیرہ کے کام سے موسوم و متعین ہو جائیں، مولانا (مبین الدین اتھیری) کا مسلک شاہ صاحب کے مخالف تھا، اس پر ایک مسووظ فقہانہ مضمون بھی لکھا تھا جو ضائع ہو گیا، اور روز افزوں محنت کی خبر ملی نے دوبارہ لکھنے کا موقع نہ دیا۔ (۱۶)

لازمی بات ہے اس متاعِ گم گشتہ کی بازیابی کی اطلاع سے خوشی ہوئی، حکیم صاحب نے بتایا کہ اس فتوے کی اصل کاپی عامر عثمان ایڈیٹر ماہنامہ کھلی، دیوبند بغرض اشاعت لے گئے لیکن انہوں نے یہ فتویٰ شائع نہیں کیا، البتہ اس کی فوٹو کاپی حکیم سید محمود احمد برکاتی

(کراچی) کے پاس موجود ہے، راقم کی درخواست پر برکاتی صاحب نے ایک فوٹو کاپی مجھے فراہم کر دی۔

یہ فتویٰ باریک قلم سے لکھا گیا تھا فوٹو کاپی بھی صاف نہ تھی اس لئے اس کا پڑھنا بڑا دشوار تھا، جامعہ نظامیہ رضویہ، لاہور کے فاضل مدرس مولانا غلام نصیر الدین چشتی نے بڑی دیدہ ریزی سے اسے نقل کیا مولانا حانو محمد رمضان خوشنویس نے کتابت کی، اس طرح بغیر مطبوعہ فتویٰ چھپ کر تارین کرام کے ہاتھوں میں پہنچ رہا ہے۔

اسی موضوع پر امام احمد رضا بریلوی کا ایک مختصر مگر جامع رسالہ ہے ”تسبیل الاصفیاء فی حکم الذبیح للذلولیا“، موضوع کی مناسبت کے پیش نظر دونوں فتوے رضا اکیڈمی، لاہور کی طرف سے اکٹھے شائع کئے جا رہے ہیں (۱۷)، رضا اکیڈمی کے اراکین اور معاونین اس علمی پیش کش پر بجا طور پر مبارکباد کے مستحق ہیں، مقام صد شکر ہے کہ رضا اکیڈمی، لاہور نے مختصر عرصے میں علمی اور اشاعتی میدان میں ودکارہائے نمایاں انجام دینے میں جن پر علمی حلقوں نے نہایت حوصلہ افزا اثرات کا اظہار کیا ہے۔

محمد عبدالکیم شرف

۳۰ جمادی الاولیٰ ۱۴۱۲ھ

۱۲ نومبر ۱۹۹۱ء قادری ٹنڈی (۱۸)

۱۷۔ لیکن جمیعت اشاعت اہلسنت پاکستان اس کو اپنے مفت سلسلہ اشاعت کے ۱۷۱ نمبر پر شائع کر رہی ہے اور اس دونوں فتوؤں میں سے صرف ایک فتویٰ، جسے مولانا مبین الدین اتھیری قدس سرہ نے تحریر کیا، جسے سرے سے کتابت کرا کر شائع کر دی ہے کیونکہ اعلیٰ حضرت امام اہلسنت کا فتویٰ ”فتاویٰ رضویہ“ میں موجود ہے اس لئے اس سے استفادہ آسان ہے ۱۲۔ محمد عطاء اللہ فیسی

۱۸۔ یاد رہے کہ حضرت علامہ عبدالکیم شرف قادری ٹنڈی اہلسنت کے بہت بڑے علمی عالم تھے، آپ نے اپنی زندگی علم دین کی خدمت میں گزاردی، ساری زندگی پڑھاتے اور لکھتے لکھا صرف فک، بعد میں آنے والوں کے لئے شاگردوں اور اگر تقدیر تھنیفات، تالیفات اور حواشی و تعلیقات وغیرہ کی صورت میں تنظیم سرمایہ چھوڑ گئے، حضرت ۱۸ شعبان ۱۳۲۸ھ کو فانی جہان سے کوچ فرما گئے،

اللہ ووالا الیہ راجعون ۱۲۔ محمد عطاء اللہ فیسی



## فتویٰ

علامۃ الہند مولانا مبین الدین اجمیری قدس سرہ

بِسْمِ اللّٰهِ الرَّحْمٰنِ الرَّحِیْمِ

نَحْمَدُہٗ وَنُصَلِّیْ وَنُسَلِّمُ عَلٰی رَسُوْلِہِ الْکَرِیْمِ وَ عَلٰی اٰلِہٖ

وَاصْحَابِہٖ اَجْمَعِیْنَ

## الجواب هو الموفق للصواب

جب کہ ذبح کے وقت نام خدا ذکر کر دیا تو ذبیحہ حلال ہے خواہ اس کی نیت کچھ بھی ہو ذبیحہ کی حلت و حرمت کا مدار نیت اور نذر پر نہیں بلکہ ”رَفْعُ الصَّوْتِ بِذِكْرِ اللّٰهِ“ (بلند آواز سے اللہ تعالیٰ کا ذکر کرنے پر ہے) (باستثناء ایک خاص صورت کے جس کا ذکر آئے گا اگر ذبح کے وقت یہ ہو گیا تو حلال ورنہ حرام۔

اہلال کے معنی تمام تفاسیر میں یہی لکھے ہیں ”رَفْعُ الصَّوْتِ بِذِكْرِ اللّٰهِ“ (بلند آواز سے اللہ تعالیٰ کا ذکر کرنا) گوشت کی تمام کتابیں اس کی تائید میں ہیں۔ خود حجر مبین ذبیحہ حلال کو بھی اس کا اعتراف ہے، (۱) پھر خواہ جو اونیت و نذر کی بحث کو دخل دے کر محض اپنے قیاس و رائے سے اس ذبیحہ کو حرام قرار دینا جس پر ذبح کے وقت نام خدا ذکر کر دیا گیا، سراسر نا افسانہ و کج بحثی ہے۔

یہی وجہ ہے کہ فقہاء کرام نے ذبح کے وقت ”قول“ کا اعتبار کیا ہے یا ایسے ”فعل“ کا جو عام طور پر مشرکین کرتے تھے، نیت و نذران کے نزدیک ذبیحہ کی حلت و حرمت کے بارے میں کوئی اثر نہیں رکھتی، ”شامی“ و ”عالمگیری“ میں ہے:

۱۔ یعنی حلال ذبیحہ کو حرام قرار دینے والے بھی اس کے مستتر ہیں ۱۲۔ محمد عطاء اللہ النجاشی

وَلَوْ سَمِعَ مِنْهُ ذِكْرُ اللّٰهِ تَعَالٰی لَكُنْهٗ عَمْنِیْ بِاللّٰهِ عَزَّ وَجَلَّ  
الْمُسْمِیْ عَلَیْہِ السَّلَامُ قَالُوْا تُوَكَّلْ اِلَّا اِذَا نَصَّ فَقَالَ بِسْمِ اللّٰهِ  
الَّذِیْ هُوَ ثَلَاثَةُ (۲)

(ترجمہ) اگر نصرانی سے ذبح کے وقت اللہ تعالیٰ کا نام سنا گیا لیکن اس نے لفظ ”اللہ“ سے مسیح علیہ السلام کا ارادہ کیا تو مشائخ نے کہا ہے کہ ذبیحہ کھلایا جاسکتا ہے، مگر جب کہ وہ یہ تصریح کر دے کہ بنام اس خدا کے جو تین خداؤں میں سے ایک ہے تو اب ذبیحہ حلال نہ ہوگا۔

دیکھئے! نیت کس قدر مشرکانه ہے؟ کہ لفظ اللہ سے مسیح علیہ السلام کا ارادہ کیا گیا، باوصف اس کے عام طور پر فقہاء کرام ایسے ذبیحہ کی حلت کا فتویٰ دے رہے ہیں، شیخ سعدی کے بکرے اور کبیر اولیاء کی گائے کی صورت میں صرف نامزدگی ہے لیکن ذبح کے وقت اللہ تعالیٰ کا نام ذکر کیا گیا اور وہی اس سے مراد بھی ہے، پس یہ صورت جو ”شامی“ و ”عالمگیری“ میں ذکر کی گئی ہے اس سے زیادہ تیز ہے کہ یہاں عین ذبح کے وقت لفظ (اللہ) سے غیر اللہ مراد لیا جا رہا ہے، جب یہ ذبیحہ تک فقہاء کے نزدیک حلال ہے تو وہ ذبیحہ کیونکر حلال نہ ہوگا؟ جس کے متعلق سوال کیا گیا ہے۔

اب اس سے بڑھ کر تصریح سنئے، ”فتاویٰ عالمگیری“ جلد نمبر ۵۸ مطبوعہ مصر میں ہے:

مُسْلِمٌ ذَبَحَ شَاةَ الْمُجَوْبِیْ لِنِیَّتِ نَارِهِمْ اَوْ الْكَافِرِ لَا یُجِزِیْہُمْ  
تُوَكَّلْ لِاَنَّهُ سَمِیَ اللّٰہُ تَعَالٰی، كَمَا فِی ”الْمَشَارَحِ الْخَالِیَةِ“ نَا قَلًا عَنْ  
”جَامِعِ الْفَنَاءِ“ (۳)

(ترجمہ) مسلمان نے آتش پرست کی بکری ان کے آٹھلکھ کے لئے یا کسی کافر کی بکری ان کے بتوں کے لئے ذبح کی تو وہ حلال ہے، کھلایا

۲۔ الفتاویٰ الہندیہ، کتاب الذبائح (نورانی کتب خانہ پشاور)، جلد ۵ ص ۲۸۵

۳۔ الفتاویٰ الہندیہ، کتاب الذبائح (نورانی کتب خانہ پشاور)، جلد ۵ ص ۲۸۶

جائے گی کیونکہ مسلمان نے ذبح کے وقت اللہ تعالیٰ کا نام لے لیا ہے،  
ایسا ہی ”۲۲۲ رفاہیہ“ میں ”جامع الفتاویٰ“ سے منقول ہے۔

دیکھئے! آتش پرست اور کافر کی بکری خاص آٹھلہ اور بتوں کے ذبح کی جا رہی ہے، باوصف اس کے فقہاء کرام اس کی حلت کا فتوٰی بھی اس بنا پر صادر فرما رہے ہیں کہ ذبح کے وقت اللہ تعالیٰ کا نام ذکر کر دیا گیا، یہاں مسلمان محض اَلہ کا رہے، اصل نیت و نذر کافروں کی ہے جن کو وہ اپنی جانب سے تہلیل بھی نہیں کر سکتا، کیونکہ یہ کسی طرح نہیں ہو سکتا کہ بکری کسی کی اور نیت و نذر دوسرے کی، جب ایسا ذبیحہ جس میں نیت محض مشرکانہ اور غیر اللہ کی نذر کے ساتھ بتوں کا تقرب بھی ہے، محض اللہ کا نام عند الذبح لینے سے فقہاء کرام کے نزدیک حلال ہے تو اس سے بدلیل معلوم ہوا کہ وہ حلت ذبیحہ کے بارے عند الذبح ذکر اللہ کو کافی سمجھتے ہیں اور نیت و نذر کو اس باب میں کوئی دخل نہیں دیتے وہ صرف منطوق قرآن کریم کے پابند ہیں اور اس سے محض وہی ذبیحہ حرام ہے جس میں غیر اللہ کا ذکر بلند آہنگی کے ساتھ لیا گیا ہو، نیت و نذر کو جب قرآن نے دخل نہیں دیا تو فقہاء کرام اپنی جانب سے محض قیاس اور رائے کی بنا پر نیت و نذر کا اضافہ کر کے ایک حلال ذبیحہ کو کیونکر حرام کر سکتے ہیں؟ وہ منطوق قرآن سے سرمو تجاوِز نہیں کرنا چاہتے۔

اسی وجہ سے نیت و نذر اور تقرب غیر اللہ کی صورتوں کو لکھ کر جن میں عند الذبح اللہ تعالیٰ کا نام ذکر کیا گیا ہے، قرآن کریم کے اطلاق کو انہوں نے ذہن نشین کیا ہے۔  
یہ مسئلہ کہ نیت و ارادہ کو حلت و حرمت ذبیحہ میں دخل نہیں عام علماء کرام کے نزدیک اس قدر طے شدہ ہے کہ اس پر امام رازی، ”تفہیم کبیر“ میں ایک اعتراض وارد کر کے اس کا جواب اس طرح دیتے ہیں:

الثَّالِثُ (أَيِ الْإِعْتِسَافِ الثَّالِثِ) أَنَّ النَّضْرَانِيَّ إِذَا سَمَّى اللَّهَ تَعَالَى اِسْمًا يُرِيدُهُ بِهِ الْمَسْبِيحَ فَإِذَا كَانَتْ إِذِاقَةُ لِذَلِكَ لَمْ

تَمْنَعُ حُلَّ ذَبِيحَتِهِ مَعَ أَنَّهُ يُهْلُ بِهِ لِعَبْرِ اللَّهِ فَكَذَلِكَ يُسْمَى أَنْ يَكُونُ حُكْمُهُ إِذَا أَظْهَرَ مَا يُضْمِرُهُ عِنْدَ ذِكْرِ اللَّهِ وَإِذِاقِهِ الْمَسْبِيحِ وَالْجَوَابُ عَنْهُ أَنَّا إِنَّمَا كُتِبْنَا بِالْظَاهِرِ لَا بِالْبَاطِنِ فَإِذَا ذَبَحَهُ عَلَى اسْمِ اللَّهِ وَجَبَ أَنْ يُحْلَلَ وَلَا سَبِيلَ لَنَا إِلَى الْبَاطِنِ (۴)

(ترجمہ) تیسرا اعتراض یہ ہے کہ جب نصرانی اللہ تعالیٰ کا نام لے کر مسیح علیہ السلام کا ارادہ کرے اور نیت و ارادہ ذبیحہ کے حلال ہونے میں دخل نہیں باوصف اس کے کہ وہ غیر اللہ کا ارادہ کر رہا ہے تو چاہئے کہ اس کا حکم بھی یہی ہو جب کہ دل کی بات ظاہر کر دے (اور صراحۃً مسیح علیہ السلام کا نام لے لے) اس کا جواب یہ ہے کہ ہم ظاہر کے ساتھ مکلف ہیں نہ کہ باطن کے ساتھ، پس جب کہ وہ ذبح کے وقت اللہ کا نام لے رہا ہے تو واجب ہے کہ ذبیحہ حلال ہو اور باطن پر اطلاع ہمارا کام نہیں۔

اس سے معلوم ہوا کہ ذبیحہ کی حلت و حرمت کا مدار ظاہر پر ہے نہ کہ باطن پر، بعض اکابر تابعین (۱) عطاء ابن ابی رباح، (۲) مکحول شامی، (۳) حسن بصری، (۴) عامر شعبی، (۵) افضل التابعین سعید ابن المسیب، تو ظاہر کو بھی باطن کی طرح نظر انداز کرتے ہیں، ان کے نزدیک صرف وہ ذبائح حرام ہیں جو بتوں پر چڑھائے جائیں اور ان کے سامنے ذبح کئے جائیں وہ کہتے ہیں ”مَسَا أَهْلُ لِعَبْرِ اللَّهِ“ سے ”ذَبَحَ عَلَى النَّضْبِ“ بتوں کے سامنے ذبح کرنا حرام ہے۔ پس جو ذبائح بتوں کے سامنے ذبح کئے جائیں گے صرف وہی حرام ہوں گے، باقی ہر ایک قسم کے ذبائح ان کے نزدیک حلال ہیں، یہاں تک کہ اگر ذبح کے وقت کوئی نصرانی مسیح علیہ السلام کا نام بھی ذکر کر دے (حضرت مسیح کی نیت تو بجائے خود ربی) تو وہ ذبیحہ حلال ہے۔ ”تفہیم کبیر“ میں ہے:

مِنْ النَّاسِ مَنْ رَعِمَ أَنْ أَمَرَ أَنْ يَذْبَحَ عَبْدُكَ الْأَوْثَانَ  
الْيَتِيمَ كَأَنَّهُ لَا يَذْبَحُونَ لِقَوْلِهِ تَعَالَى ﴿وَمَا ذَبَحْ عَلَى  
النُّصْبِ﴾ وَاجْزَأُوا ذَبِيحَةَ النَّضْرِ إِيَّيَ إِذَا سَمِيَ عَلَيْهَا بِاسْمِ  
الْمَسِيحِ وَهُوَ مُلْهَبٌ عَطَاءُ وَكَحْلٌ وَالحَسَنُ وَ الشَّعْبِيُّ  
وَسَعِيدُ بْنُ الْمُسَيَّبِ (۵)

(ترجمہ) بعض لوگوں کا یہ خیال ہے کہ ﴿مَا أَهْلٌ بِهِ لَغَيْرِ اللَّهِ﴾ سے  
وہ ذبايح مراد ہیں جو مشرکین بتوں پر چڑھاتے تھے جیسے حق تعالیٰ کا  
ارشاد ہے کہ ﴿وَمَا ذَبَحْ عَلَى النَّصْبِ﴾ یعنی وہ جانور حرام ہیں جو  
بتوں پر چڑھائے گئے ہوں۔ (ان حضرات نے اپنے اسی خیال کی بناء  
پر) نصرانی کے اس ذبیحہ تک کو حلال قرار دیا ہے جس پر مسیح کا نام ذکر کیا  
جائے، یہ مذہب عطاء بن ابی رباح، کھول، حسن بصری، شعبی، سعید بن  
المسیب کا ہے۔

یہ حضرات ﴿مَا أَهْلٌ بِهِ لَغَيْرِ اللَّهِ﴾ کو بھی حلال کہتے ہیں جس طرح اس کے  
برعکس عہد حاضر کے بعض علماء (جن میں یہ حضرات مہذبین بھی شامل ہیں) ﴿مَا أَهْلٌ بِهِ  
لِغَيْرِ اللَّهِ﴾ سے متجاوز ہیں اور منطوق قرآنی سے انحراف کرنے والے ہیں، ان کے  
مقابلہ میں مذہب اعتدال ہے اور یہی مذہب جمہور علماء کرام، امر عظام امام مالک، امام  
شافعی، امام اعظم اور ان کے اصحاب کا ہے وہ کہتے ہیں کہ جب عند الذبح مسیح علیہ السلام  
کا نام ذکر کیا جائے تو ﴿مَا أَهْلٌ بِهِ لَغَيْرِ اللَّهِ﴾ کا وہ مذاق ہوگا لہذا وہ یقیناً حرام ہے  
اور عند الذبح اللہ کا نام ذکر کرنے کے بعد ذبیحہ حلال ہے کیونکہ ﴿مَا أَهْلٌ بِهِ لَغَيْرِ اللَّهِ﴾  
کے افراد میں سے نہیں ہے اور جب اس کے افراد میں سے نہ ہو تو اس کے حلال ہونے  
میں کیا شبہ ہے؟ اب خود انہیں کچھ بھی ہو۔

قرآن کریم سے جس قدر سمجھا جاتا ہے، اس پر سختی کے ساتھ یہ حضرات پابند ہیں  
نہ پہلے گروہ کی طرح حرام کو حلال کہتے ہیں نہ دوسرے طائفہ کی طرح حلال کو حرام قرار  
دیتے ہیں، قرآن کریم نے ﴿مَا أَهْلٌ بِهِ لَغَيْرِ اللَّهِ﴾ کو حرام قرار دیا ہے، یہ حضرات بھی  
اس کو حرام سمجھتے ہیں، اس ارشاد کو حق تعالیٰ کی دوسرے ارشاد ﴿مَا ذَبَحْ عَلَى  
النُّصْبِ﴾ پر حمل کر کے اس کی حلت کا فتویٰ نہیں دیتے جیسا کہ پہلے گروہ نے کیا ہے،  
اور جب کہ قرآن سے (بتوں کے پاس ذبايح کے سوا) صرف ﴿مَا أَهْلٌ بِهِ لَغَيْرِ  
اللَّهِ﴾ کی حرمت ثابت ہے تو وہ اس سے تجاوز ذکر کے ﴿مَا أَهْلٌ بِهِ لَغَيْرِ اللَّهِ﴾ کو  
اندرونی نیت و نذر غیر اللہ و نامزدگی کے باعث حرام کی نہرست میں داخل نہیں کرتے، جیسا  
کہ دوسرے طائفہ نے کیا ہے۔ ”تفسیر کبیر“ میں تحت آیت ﴿مَا أَهْلٌ بِهِ لَغَيْرِ اللَّهِ﴾ ہے:

وَقَالَ مَالِكٌ وَالشَّافِعِيُّ وَأَبُو حَنِيفَةَ وَأَصْحَابُهُ: لَا يَحِلُّ  
ذَلِكَ وَ الْحُجَّةُ فِيهِ أَنَّهُمْ إِذَا ذَبَحُوا عَلَى اسْمِ الْمَسِيحِ فَقَدْ  
أَهْلُوا بِهِ لَغَيْرِ اللَّهِ فَوَجِبَ أَنْ يُحْرَمَ (۶)

(ترجمہ) امر عظام امام مالک، امام شافعی، امام ابو حنیفہ اور امام ابو حنیفہ  
کے اصحاب کہتے ہیں کہ ذبیحہ مغروضہ (یعنی نصرانی عند الذبح مسیح کا نام  
ذکر کرے) حلال نہیں ہے۔

اور اس کی دلیل یہ ہے کہ جب انہوں نے ذبح کے وقت مسیح کا نام ذکر کر دیا تو  
انہوں نے غیر اللہ کا اہمال (یعنی بلند آہنگی کے ساتھ غیر اللہ کا ذکر) کر دیا، اس لئے  
ضروری ہے کہ یہ ذبیحہ حرام ہو جائے، ان تصریحات سے معلوم ہوا کہ جمہور علماء کرام و  
فقہاء عظام کے نزدیک ذبیحہ کی حلت و حرمت کا مدد ذکر و عدم ذکر پر ہے نہ کہ کسی  
دوسری شے پر خواہ وہ نذر ہو یا نامزدگی۔ (۷)

حضرت علی کرم اللہ وجہہ الکریم سے جو منقول ہے اس نے اس مسئلہ کو نہایت واضح کر دیا ہے۔ ”تفسیر کبیر“ میں ہے:

رَوَى عَنْ عَلِيٍّ بْنِ أَبِي طَالِبٍ رَضِيَ اللَّهُ تَعَالَى عَنْهُ أَنَّهُ قَالَ إِذَا سَمِعْتُمُ الْكُفْرَ وَ النَّصَاوِي يُهْلُونَ لَغَيْرِ اللَّهِ فَلَا تَأْكُلُوا وَإِذَا لَمْ تَسْمَعُوهُمْ فَكُلُوا فَإِنَّ اللَّهَ تَعَالَى قَدْ أَحَلَّ ذُبَانَهُمْ وَ هُوَ يَعْلَمُ مَا يَقُولُونَ (۸)

(ترجمہ) حضرت علی کرم اللہ وجہہ الکریم سے منقول ہے وہ فرماتے ہیں کہ جب یہود و نصاریٰ سے ذبح کرتے وقت یہیں لوگ وہ غیر اللہ کا ذکر کرتے ہیں تو ایسے ذبیحہ کو نہ کھاؤ اور جب کہ نہ سوتو کھا لو کیونکہ اللہ تعالیٰ نے ان کے ذبائح کو حلال قرار دیا ہے اور یہود کہتے ہیں اس کو حق تعالیٰ خوب جانتا ہے۔

اصل یہ ہے کہ اہلال کے لغوی اور اصلی معنی ”رَفَعَ الصَّوْتُ“ کے ہیں اور اس کے جمیع استعمالات میں یہ ایک قدر مشترک ہے کسی امر یا عمل کو حق پر اہلال کا اطلاق نہیں ہوتا حتیٰ کہ امام بخاری نے اپنی ”صحیح“ کی جلد اول کتاب الحج میں ارشاد فرمایا:

الْهَالِلُ كُلُّهُ مِنَ الطُّهُورِ وَ اسْتِهْلَ الطُّهُورُ خَرَجَ مِنَ السَّحَابِ وَ مَا أَهْلَ لَغَيْرِ اللَّهِ بِهِ هُوَ مِنْ اسْتِهْلَالِ الصَّبِيِّ (۹)

تمام اس جلد میں ہے:

اسْتِهْلَالُ الصَّبِيِّ رَفَعَ صَوْتَهُ بِالْبُكَاءِ كَأَهْلٍ (۱۰)

۸۔ فتاویٰ عزیزی، بیان کاؤسید احمد کبیر (مطبع کجائی، دہلی) جلد ۲۳

۹۔ بخاری شریف عربی (کجائی، دہلی) جلد اول، ص ۳۱۱

۱۰۔ القاسوس الحریط، باب الام، فصل الباء (مطبع معینی الدہلی، دہلی) جلد ۱۷

”مستثنیٰ الادب“ میں ہے:

اہلال برآمدن ماہ نواد باؤزگر مستن کو دک و ہر دشتن تبلیہ جز آں آواز راہ و منہ قولہ تعالیٰ ﴿مَا أَهْلَ بِهِ لَغَيْرِ اللَّهِ﴾، اُی نُودِی عَلَیْہِ لَغَیْرِ اسْمِ اللَّهِ (۱۱)

ان تصریحات میں اندرونی نیت و مازدگی کی کہاں گنجائش ہے؟ اسی وجہ سے تمام تفاسیر قدیمہ میں جن پر اعتماد ہے لفظ ”اہلال“ کی تشریح بالاتفاق ”رَفَعَ الصَّوْتُ“ بذکر اللہ کے ساتھ کی گئی ہے جس کا اعتراف حضرت شاہ عبدالعزیز رحمۃ اللہ علیہ تک کو ہے لیکن باوصف اس کے وہ ”اہلال“ کی بجائے نیت و مازدگی کو اصل قرار دیتے ہیں اور قرآن کریم میں بجائے نیت، لفظ ”اہلال“، وارد ہونے کے متعلق اپنے ”فتاویٰ“ میں ارشاد فرماتے ہیں:

وَ اَمَّا مَا رَفَعَ فِي الْبِضَاوِي وَ غَيْرِهِ مِنَ التَّفَاسِيرِ اَنَّهُمْ قَالُوا ﴿وَمَا أَهْلَ بِهِ لَغَيْرِ اللَّهِ﴾ اُی مَا رَفَعَ الصَّوْتُ بِهِ عِنْدَ ذَبْحِهِ لِلصَّنَمِ فَمُبْتَدِئٌ عَلَى مَا جَرَتْ عَادَةُ الْمُشْرِكِينَ فِي ذَلِكَ الزَّمَانِ كَانُوا مُخْلِصِينَ فِي الْكُفْرِ وَ كَانُوا إِذَا قَضَوْا التَّغَرُّبَ بِذَنْبِ بَيْعَةِ اِلٰی غَيْرِ اللَّهِ ذَكَرُوا عَلَیْہَا عِنْدَ الذَّبْحِ اِسْمَ ذَلِكَ الْغَيْرِ بِخِلَافِ مُشْرِكِي الْمُسْلِمِينَ فَانَّهُمْ يَخْلِطُونَ بَيْنَ الْكُفْرِ وَ الْاِسْلَامِ فَيَقْضُونَ التَّغَرُّبَ بِالذَّبْحِ اِلٰی غَيْرِ اللَّهِ وَ يَذْكُرُونَ اِسْمَ اللَّهِ عَلَیْہَا وَ قَتَ الذَّبْحَ فَلَاوُلْ كُفْرٌ صَوْرَتُهُ صَوْرَةُ الْاِسْلَامِ وَ مَا كَانُوا يَعْقِلُونَ اَنْ لَا طَرِيقَ لِلذَّبْحِ اِلَّا هَذَا سَوَاءَ كَانَ لِلَّهِ اَوْ لَغَيْرِ اللَّهِ (۱۲)

۱۱۔ فتیٰ الادب، باب الباء، فصل الام (مطبع اسلام آباد، لاہور) جلد ۳۸

۱۲۔ فتاویٰ عزیزی، (کجائی، دہلی)، ص ۱۳



مطلب یہ کہ کام حق تعالیٰ کا منشاء تو یہ ہے کہ وہ ذبیحہ بھی حرام ہے کہ جس میں غیر اللہ کی نیت یا نذر ہو لیکن ایسا عام لفظ کہ جو اس کو بھی شامل ہوتا اس وجہ سے نہ لایا گیا کہ قدیم مشرکین کا طریق ذبح مخصوص و مخلصانہ تھا، ایسی کوئی صورت ہو یا (ظاہر) نہیں ہوئی تھی کہ دل میں نیت غیر اللہ کی اور زبان پر ذکر اللہ کا۔ ورنہ پھر لفظ عام ارشاد فرما دیا جاتا، حضرت شاہ صاحب کا یہ ارشاد ہماری فہم سے بالاتر ہے کیونکہ خدائے عظیم و بلیغ کے نزدیک حاضر و غائب و ماضی و استقبال سب ایک ہے، وہ کسی زمانہ کے مخصوص طریق پر اپنے کام کو ٹھک نہیں کر سکتا، اس نے جب قرار (جوئے) کی صورتیں ہو یا (ظاہر) ہو رہی ہیں وہ بھی اس کے مفہوم عام میں شامل ہیں، اسی طرح قیامت تک جتنی صورتیں پیدا ہوں گی وہ بھی اس مفہوم عام کے دائرہ سے نہیں نکلیں گی، قرار کہ اگر کسی مخصوص صورت پر حکم حرمت ثابت ہوتا تو وہی حرام ہوتی یا کم از کم دوسری جدید صورتوں میں شک واقع ہو جاتا۔ علاوہ ازیں ہم اس کے پابند ہیں کہ التَّصَوُّصُ تَحْمِلُ عَلٰی ظَوَاهِرِهَا، اتباع الفاظ انص کی چاہئے، نہ یہ کہ کسی (مفترغ) کے منشاء کے تابع، نص کو کر دیا جائے یوں ہو تو پھر مفسرین و زمانہ کے تعزُّفات کا باب گھل سکتا ہے کہ وہ ہر ایک نص میں ایک سبب یا منشاء قائم کر کے الفاظ نص میں عموم یا خصوص پیدا کرنے لگیں، یہی وجہ ہے کہ فقہاء کرام رحمہم اللہ تعالیٰ نے لفظ ”اہلال“ کے لغوی معنی (کہ اسی کا اعتبار ہے) سے ہر مومن تیار نہیں کیا اور اس قسم کی ریک (کنزور) تاویلات سے ان کا دامن پاک رہا اور اس لفظ کے ماتحت انہوں نے جزئیات قائم کئے۔

مولوی اشرف علی تھانوی نے اس کے متعلق نہایت عجیب تحقیق کی، چنانچہ اپنی تفسیر ”بیان القرآن“ میں لکھا:

اکثر مفسرین نے ”اہل“ کی تفسیر ذبح علی اسم غیر اللہ کی ہے، معلوم ہوا کہ وہی جانور مر دار ہے جس کو بچائے بسم اللہ، غیر اللہ کا نام لے کر

ذبح کیا ہو، جواب اس کا یہ ہے کہ اس تفسیر سے حصر لازم نہیں آتا بلکہ مطلق کہلا جائے گا کہ حرام کا ایک فرد یہ بھی ہے، چونکہ جاہلیت میں اس کا زیادہ رواج تھا اس لئے یہ تفسیر کر دی گئی، غایت مافی الباب یہ تفسیر مذکور دوسرے فرد سے ساکت رہے گی، سواں میں کچھ ضرر نہیں جب کہ اور دلائل حرمت کے موجود ہیں جن میں ایک تو یہی آیت ہے کیونکہ اہلال لفظ عام ہے مطلق مامز ذکر دینے میں۔ (۱۳)

اُن کے ارشاد کا یہ جملہ ”ایک تو یہی آیت ہے کیونکہ اہلال لفظ عام ہے مطلق مامز ذکر دینے میں“ خصوصیت کے ساتھ یاد رکھنے کے قابل ہے، تصریحات بالا سے ناظرین پر واضح ہو گیا ہوگا کہ اہلال کے معنی لفظ ہرگز مطلق مامز ذکر دینے کے نہیں ہیں اور اگر یہ مسلم بھی ہو تو پھر دوسرا فرد بھی لفظ آیت کے تحت میں آگیا، اس سے سکوت کا کیا مطلب؟ جو حضرت ا کہ الفاظ نص سے تجاوز کر جاتے ہیں اُن کی قیاس آرائیاں بھی عجیب ہوتی ہیں۔

حضرت شاہ صاحب اندرونی نیت کی بناء پر ذبیحہ کو حرام ارشاد فرما کر (جو ہنوز ذبح بھی نہیں ہوئے اور اس وجہ سے اس کو ذبیحہ کہنا بھی مجاز ہے) اپنے ”فتاویٰ“ اور ”تفسیر“ میں ارشاد فرماتے ہیں:

ہر گاہ این ثبوت دروے سرایت کرد، دیگر بذکر نام خدا احوال نمی شود، مانند سگ و خوک کہ اگر بنام خدا مذبح شوند حلال نمی گردند

اس تصریح سے حضرت شاہ صاحب کا مقصد یہ ہے کہ اگر کوئی ایسے ذبیحہ کی حرمت پر (کہ جن میں نیت غیر اللہ کی ہو اور عند الذبح اللہ کا نام ذکر کر دیا جائے) یہ ٹھہر کرے کہ اللہ کے نام کے ذکر کر دینے کا بھی تو اثر ہونا چاہئے کہ نیت فاسد سی تو اس کو اس طرح رفع فرماتے ہیں کہ وہ مثل سگ و خوک (کتے و خنزیر) کے ہو گیا جس طرح



انہیں مام خدا کا ذکر ان کی جدت کا موجب نہیں اسی طرح یہ ذبیحہ، قبل ذبح حرمت کے حیثیت سے ٹوک و سبک (یعنی فخر اور کسے) کے افراد میں شامل ہو گیا، کو کہ اس کی صورت بکری یا گائے کی ہے اللہ کا نام ذکر کر کے ذبح کر دے گا۔ اب اس قسم کے حرام ذبیحوں اور کھل حرام سے چٹنا قیامت ہے، حق تعالیٰ کا ارشاد ہے:

مَا جَعَلَ عَلَيْكُمْ فِي الْمَيْتَةِ مِنْ حَرْجٍ (۱۳)

اور اس سے بڑھ کر کیا حرج ہوگا؟ اور اگر وراثت کی لالچی پر یہ حلال ہو سکتا ہے تو پھر اندرونی نیت و نذر کی لالچی پر وہ ذبائح بھی حلال ہونے چاہئیں جن کی حرمت کا فتویٰ ان حضرات نے دیا ہے اور نیت و نذر کو کالعدم قرار دینا چاہئے جیسا کہ فقہاء کرام اور جمہور علماء نے کیا ہے۔

مولوی اشرف علی تھانوی نے جب دیکھا کہ عام طور پر فقہاء نے یہ ارشاد فرمایا ہے کہ:

إِنَّ الْمَذَارَ عَلَى الْقَضْدِ عِنْدَ الْإِسْلَامِ الْمُنْبَحِ (۱۵)

جیسا کہ ”شامی“ و ”بحر الرائق“ وغیرہ میں مذکور ہے پہلی نیت (اگر اس کو داخل بھی ہے تو وہ) دوسری نیت سے منسوخ ہو سکتی ہے تو حضرت شاد صاحب کی جس کی تجویز میں یہ ترمیم کرتے ہیں:

البتہ اگر اس طرح ۱۲ مزد کرنے کے بعد اس سے تو بہ کر لے پھر وہ حلال

ہو جاتا ہے۔

مطلب یہ ہے کہ اگر تو بہ کے بعد پھر اس سے منحرف ہو جائے تو وہ پھر حرام ہو جائے گا، اور ایک حلال کبرائیتوں کی گواہوں تبدیلی (تبدیلیوں) سے صد بار سنگ و فخر ہو کر بدستور پھر حلال کبرائین سکتا ہے، دیکھئے انھیں سے ادنیٰ تجاوز کرنے سے کیا کیا

۱۳۔ تمہدین میں کوئی نکتہ نہیں رکھی ۷۸/۲۲

۱۵۔ رد المحتار کتاب الذبائح (مطبع مصطفیٰ البانی مصر) ۵/۱۱۷

بوجہ صورتیں پیدا ہو رہی ہیں؟ یہی وجہ ہے کہ فقہاء کرام نص کی پابندی کرتے ہوئے اندرونی نیت کا اعتبار نہیں کرتے، اور اس سے یہ بھی معلوم ہوا کہ جس طرح نیت قابل اعتبار نہیں اس کا قبول الذبح اشتہار بھی سودمند نہیں۔

البتہ اگر عند الذبح اس کا اظہار ہو جائے تو اس کا فقہاء کرام اعتبار کرتے ہیں لیکن بغیر اعلان و اظہار وہ نیت کو کالعدم ٹھہراتے ہیں، اور قبول الذبح تو اعلان و اظہار کا بھی اعتبار نہیں کرتے، دیکھئے یہ حکم کس قدر معقول و معینہ بالدرایت ہے کہ ذبح کے پیشتر حلال جانور حلال ہی ہوتا ہے سنگ فخر پر نہیں بنتا، نہ خیالات کی تبدیلی سے جون بدلتا ہے، جو کچھ اس کا جدت و حرمت ہوگی وہ ذبح کے وقت ہوگی، پس وہ جدت و حرمت کا مدار عند الذبح پر رکھتے ہیں نہ کہ امر باطن پر اور اس میں جو غیر محدود مصالح ان کا احاطہ نہیں ہو سکتا، اور اس کے خلاف میں جس قدر مضامین ہیں وہ بھی حد و حصر و شمار سے خارج ہیں۔

فقہاء کرام کا یہ مسلک اس پر مبنی ہے کہ ”مَذَارُ الْأَخْطَاءِ عَلَى الظَّاهِرِ“ (احکام کا دار و مدار ظاہر پر ہے) البتہ ظاہر میں وسعت دیتے ہیں خواہ قبول ہو یا فعل، اُن کے نزدیک ذبیحہ حرام کی فعلی و صورتیں ہیں اور جن کی تصریح نص قرآنی میں آچکی ہے۔

اول: ﴿مَا أَهْلًا بِهِ لِبَغْيِ اللَّهِ﴾

ثانی: ﴿مَا ذُبِحَ عَلَى النَّصَبِ﴾، یعنی جو جانوروں کے نزدیک ذبح کیا جاوے۔

پہلی صورت میں قول ہے اور دوسری میں فعل، یعنی ایسا فعل جو اپنی پناہ کدناہیہ سے غیر اللہ کی تعظیم کا منظر پیش کر رہا ہو، اس صورت میں فقہاء نیت تو کیا قول تک کا اعتبار نہیں کرتے کہ فعل کا درجہ قبول سے بھی بڑھا ہوا ہے۔

بتوں کے سامنے جانور ذبح کرنا ایسا فعل ہے جس سے بتوں کی بنائیت تعظیم بھی

جاتی ہے اور یہی غایتِ تعظیم شرع میں عبادت قرار دی گئی ہے، پس جب کہ صراحۃً بتوں کی عبادت کا منظر سامنے آگیا تو اب دل میں اللہ کے لئے عبادت کی نیت کرنا یا اس کی نذر کرنا حتیٰ کہ زبان تک سے اللہ کا نام لیا اس منظر شہج کا کیا تذکرہ کر سکتا ہے؟ وحدہ لا شریک لہ! کہ انہوں نے اپنے فعل و کردار سے تو یہیں کر دی، محض نیت و ذکر سے اس نقصان کا کیا جبر ہو سکتا ہے بلکہ ایسی حالت میں خدائے تعالیٰ کی عبادت کی نیت اور اس کا ذکر خدائے تعالیٰ کے ساتھ ایک مذاق ہے اور اس کا درجہ بُت سے بھی پست کرنا ہے کہ فعل کا (جو ظاہر و محسوس ہے) تعلق بُت کے ساتھ اور اندرونی نیت و محض زبانی جمع خرچ اللہ تعالیٰ کے ساتھ، یہ بات کسی طرح شایانِ شانِ معبودِ حقیقی نہیں ہے۔

ایسی حالت میں خدائے تعالیٰ کا نام ذکر کرنے کے بعد ذبیحہ حرام قرار پائے گا، جس کے متعلق عقل بھی یہی فیصلہ کرتی ہے اور نص بھی صراحۃً پورے اطلاق کے ساتھ وارد ہو گئی ہے، ایسا منظر جہاں متفق ہو گا فقہاء کرام حرمت ذبیحہ کا حکم صادر فرمادیں گے اور اُسی پورے اطلاق کے ساتھ کہ جس طرح نص میں ہے۔

﴿مَا ذَبَحَ عَلَى النَّصَبِ﴾ عام ہے اس سے کہ اس پر نام خدا ذکر کیا گیا ہو یا نذر کیا گیا ہو اس کا حکم نص قرآنی میں یہ ہے کہ ﴿حُرِّمَتْ عَلَيْكُمْ﴾ یعنی ایسی ذبیحہ حرام ہے۔

فقہاء کرام بھی نص کی اتباع کرتے ہوئے اسی کے قائل ہیں اور اس کی تصریح کرتے ہیں کہ ایسی حالت میں نام خدا ابھی اگر ذکر کر دیا جائے تو ذبیحہ حرام ہے، لیکن شرط یہ ہے کہ فعل سے ایسا منظر پیش نظر ہو جاوے جو ﴿مَا ذَبَحَ عَلَى النَّصَبِ﴾ کا صحیح مضمون ہو۔

فقہاء کرام کے نزدیک صنم (ذرت) کا انحصار سنگ کی مخصوص صورتوں میں نہیں ہے بلکہ ہر ایک غیر اللہ جس کی تعظیم و پرستش اللہ تعالیٰ کی طرح کی جائے وہ ان کے

نزدیک صنم و نصاب کا مصداق ہے خواہ وہ کوئی ہو، کوئی بادشاہ (۱۶) و امیر ہو یا کوئی قبر ہو، وہ کسی کا استیفاء نہیں کرتے، بناؤ علیہ وہ تصریح کرتے ہیں کہ وہ ذبايح حرام ہیں جو قبور کے سامنے ذبح کئے جائیں (۱۷)، نہ اس وجہ سے کہ یہاں کوئی اندرونی نیت فاسد ہے، یا فاسد نیت کا پہلا اشتہار ہو بلکہ اس وجہ سے حرام قرار دیتے ہیں کہ یہ فعل مشرکین کے افعال کے ساتھ پوری مشابہت رکھتا ہے اور اس فعل سے بدلتے تعظیمِ قبر بھی جاتی ہے ایسی حالت میں اگر ذاکر احسین (ذبح کرنے والوں) کی نیت نیک بھی ہو اور وہ خالص اللہ تعالیٰ کے لئے ہی ذبح کریں اور ساتھ اس کے اللہ تعالیٰ کا نام بھی ذکر کر دیں، تب بھی فقہاء کرام اس ذبیحہ کو حرام قرار دیں گے، ذبیحہ کی حکمت و حرمت میں اگر محض نیت کو دخل ہوتا تو وہ ایسے ذبیحہ کو حلال سمجھتے، حالانکہ تمام فقہی کتابیں ایسے ذبیحہ کی حرمت کا فیصلہ کر رہی ہیں جیسا کہ ”در مختار“ وغیرہ کی تصریحات ہیں کہ ایسا ذبیحہ عند الذبايح خدائے تعالیٰ کا نام ذکر کرنے پر بھی حرام ہی ہوگا، اندرونی نیت تو بجائے خود رہی، خود مخر میں ذبیحہ حلال (۱۸) بھی اس ذبیحہ کو حلال نہیں کہتے اگرچہ نیت، صالح اور نیک ہو اور خاص خدائے تعالیٰ کے لئے ذبح کیا گیا ہو۔

پس جب کہ نیت کا یہ حضرات بھی اعتبار نہیں کرتے اور محض قبر پر ذبح ہونے کو حکمت حرمت قرار دیتے ہیں تو ان کو کیا حق ہے کہ محض اپنے عقلی قیاس کی بنا پر نیت و نامزدگی کو دخل دے کر ذبیحہ حلال کو حرام گردانیں۔

۱۶۔ جہاں ان کی عبادت مردۃً ہو یا عقوم ان کی عبادت کرتی ہو اور اس میں معروف ہو۔ ۱۲

۱۷۔ بشرطیکہ وہاں علاقہ میں یا ذاکر احسین میں قبروں کی عبادت مردۃً ہو ان صورتوں کے بغیر یہ فعل ظاہر منظر پیش نہیں کرتا اور نہ ہی بدلتے متفق ہو سکتی ہے، اس کی وجہ یہ ہے کہ یہ لوگ مردۃً ہیں اور مردۃً کا ذبیحہ حرام ہوگا، کیونکہ ذبح سے قبل صدقہ لعلیہ اللہ کے پائے جانے سے ارادۃً متفق ہو جاتا ہے۔ ۱۳ محمد عبدالقیوم کا درجہ ہزاروی

۱۸۔ یعنی حلال ذبیحہ کو حرام قرار دینے والے ۱۲ ائمہ عطاء اللہ فیہ

اصل یہ ہے کہ بعض افعال، بغیر لحاظ نیت ایسے ہیں کہ ان کو شرعاً مطہر نے علامت تکذیب و انکار قرار دیا ہے جب ان افعال کا صدور ہو جائے گا حکم انکار و تکذیب صادر کر دیا جائے گا کوکول میں حقیقتہً انکار و تکذیب بلکہ شرک سے آلودگی تک نہ ہو، ”شرح عقائد نسفی“ میں ہے:

فَلَوْ حَصَلَ هَذَا الْمَعْنَى (أَيِ التَّضْيِيقِ الْقَلْبِيِّ) لِبَعْضِ الْكُفَّارِ كُنَّا إِطْلَاقَ اسْمِ الْكَافِرِ عَلَيْهِ مِنْ جِهَةٍ أَنْ عَلَيْهِ شَيْئًا مِنْ أَمَارَاتِ التَّكْذِيبِ وَالْإِنْكَارِ كَمَا لَوْ قُرِضْنَا أَنْ أَخَذَ صَدِّيقٌ بِجَمِيعِ مَا بَخَّاهَ بِهِ النَّبِيُّ صَلَّى اللَّهُ عَلَيْهِ وَسَلَّمَ وَأَقْرَبَهُ وَوَعَمِلَ بِهِ وَمَعَ ذَلِكَ شَدَّ الزُّنْزَارَ بِالْأَخْيَارِ أَوْ سَجَدَ لِلصَّنَمِ بِالْأَخْيَارِ نَجْعَلُهُ كَافِرًا لَمَّا أَنَّ النَّبِيَّ صَلَّى اللَّهُ عَلَيْهِ وَسَلَّمَ جَعَلَ ذَلِكَ عَلَامَةً التَّكْذِيبِ وَالْإِنْكَارِ (۱۹)

(ترجمہ) اگر یہ ”ایمان“ قلبی تصدیق بعض کافروں کو حاصل ہو جائے تو کافر کا اطلاق اس پر اس وجہ سے ہوگا کہ تکذیب و انکار کے علامات اس میں پائے جاتے ہیں، مثلاً اگر تم فرض کریں کہ کسی شخص نے ان تمام امور کی تصدیق کی جو حضور اکرم ﷺ لائے ہیں اور ان کی تصدیق و اقرار کیا اور ان پر عامل بھی ہو اور باوصف اس کے اپنے اختیار سے زنا رہا نہ صا اور نہ کو حبیہ کیا تو ہم اس کو کافر قرار دیں گے کیونکہ نبی ﷺ نے ان امور کو تکذیب و انکار کی علامت قرار دیا ہے۔

دیکھئے! تصدیق قلبی اور نیت خالصہ صالحہ و اقرار لسان کوئی چیز ان میں سے اس کے مومن بنانے میں کارآمد نہ ہوئی جب کہ ایسا فعل وہ اختیار کئے ہوئے ہے کہ جو انکار و تکذیب کی علامت ہے۔

اسی طرح عین قدم امیر کے وقت جانوروں کا ذبح کرنا ایسا فعل ہے جو بدلتا اس کی غایت تعظیم کا منظر سامنے پیش کر دیتا ہے، یہ ایسا ہے جیسے کسی رئیس کی آمد پر سلامی کی توپ داغنا، کہ اس قسم کے افعال سے رئیس کی تعظیم ہی سمجھی جائے گی خواہ نیت کچھ ہی ہو اور تاویل کچھ ہی پیش کی جائے کہ توپ چلانے سے متفد کھیت گیدڑوں کا دفع کرنا تھا، اس قسم کی تاویلات جس طرح یہاں مفید و کارآمد نہیں ہیں، اسی طرح قدم امیر کے وقت عند الذبح خدا کا نام لہما تک اُس ذبیحہ کو حلال نہیں کر سکتا جب کہ ایسا فعل نمودار ہو گیا جو غایت تعظیم امیر پر دلالت کر رہا ہے، اسی منظر تعلیم کی طرف اشارہ کرنے کے لئے فقہائے کرام عام طور پر یہ ارشاد فرماتے ہیں کہ:

لَوْ ذُبِحَ عِنْدَ قُدُومِ الْأَمِيرِ  
يَهِيَ كَيْسِي نَعْرِ يَرْثِي كَيْسِي  
لَوْ ذُبِحَ لِيَلَامِي

کیونکہ محض امیر کی خاطر جانور ذبح کرنا اور شے ہے اور اس کے عین استقبال کے وقت اس کے سامنے دھڑا دھڑا جانوروں کو ذبح ہونا وہ منظر پیش کر دیتا ہے جو شرکین بتوں کے سامنے کیا کرتے تھے، اس وجہ سے فقہاء نے اس صورت کو ”ذُبِحَ عِنْدَ الْأَمِيرِ“ کے افراد میں شمار کر کے علی الاطلاق حکم حرمت صادر فرمایا، یہاں سوال نیت کا نہیں ہے بلکہ یہاں مد نظر فعل ہے۔

خرمین ذبیحہ حلال (۲۰) کو یہ محسوس فعل نظر نہ آیا اور اس لئے انہوں نے حذت و حرمت ذبیحہ کے بارے میں نیت و ماحول کی خیرا فرمائی اور اس بنا پر غیر اللہ کے ساتھ نامزد جانور کو حرام ارشاد فرما گئے، جس پر عند الذبح اللہ کا نام ذکر کیا گیا ہے اور فرمانے لگے کہ یہاں ذکر اللہ بھی مفید نہیں ہے، ہم کہتے ہیں یہاں آپ کی نیت صالح بھی مفید نہیں۔ صورت مسئولہ میں آپ کے زعم کے مطابق حذت ذبیحہ میں نیت مؤثر تھی لیکن

یہاں نیت بھی مؤثر نہیں ہے ورنہ صاف ارشاد فرمادیتے کہ ذبیحہ علمی المقبور و ذبیحہ عند قلوب الاممیر کے وقت اگر نیت خالص اللہ تعالیٰ کے لئے ہو تو وہ ذبیحہ حلال ہے، اور اگر ایسا ارشاد فرمانے میں اس وجہ سے تامل کریں کہ یہاں فعل نے نیت و ذکر سب کو کالعدم کر دیا ہے تو اس صورت نے آپ کے اس کلام کو بھی دہرہ برہم کر دیا ہے کہ:

مدارِ حل و حرمت ذبیحہ بر قصد و نیت ذاب است

(ترجمہ) ذبیحہ کے حلال اور حرام ہونے کا دار و مدار ذبح کرنے والے

کی نیت پر ہے۔

باوصف اس کے یہ آپ حضرات کی ”عصومیت“ ہے کہ ”در مختار“، ملفوظات حضرت مخدوم دلف ثانی وغیرہ سے ایسی تصریحات قلمبند فرما گئے جو بجائے آپ کے، ارباب حق کو مفید ہو گئیں، جو کہتے ہیں کہ بعض صورتوں میں مدار قول پر ہے اور بعض میں مدار فعل پر ہے اور اس وجہ سے ذبیحہ مسئولہ حلال ہے۔

نہ عذر امتحان جذب دل کیسا نکل آیا

میں الزام اُن کو دیتا تھا قصور اپنا نکل آیا

اس کے علاوہ اس صورت مغر و ضدہ پر غور کیجئے کہ ایک شخص نے خواصاً اللہ تعالیٰ ایک جانور ذبح کرنے کا ارادہ کیا اور عند الذبح سبواً غیر اللہ کا نام بلند آہنگی کے ساتھ نکل گیا، فرمائیے یہ حلال ہے یا حرام؟ اگر حرام ہے تو نیت کا عدم ہو گئی جو تحریم ذبیحہ حلال (۲۱) کے نزدیک مدارِ حلت و حرمت تھی، دوسرے یہ کہ اہلال بمعنی نیت و مامزدگی نہ رہا بلکہ بمعنی رفع الشؤت رہ گیا جس کے فقہاء کرام اور ارباب حق تامل تھے، اور اگر اس کو حلال ارشاد فرماتے ہو (دراں حالیکہ آپ حضرات کے سوا تمام ائمہ محمدیہ کا اتفاق ہے کہ یہ حرام ہے کیونکہ یہ ﴿مَآ أَهْلَ بِهِ لَعْنُ اللّٰہِ﴾ کا مصداق ہے) تو پھر جس طرح ذبیحہ مسئولہ کو (جو حلال ہے) آپ نے حرام قرار دے دیا ہے اسی طرح ذبیحہ کو جو

مصداقِ آیت کریمہ حرام ہے حلال قرار دے لیجئے تاکہ یہ حلت آپ کی حرمت کا کفارہ ہو جائے اور اگر آپ یہ ارشاد فرما دیں کہ نیت صرف حرام کر سکتی ہے، حلت میں اس کو دخل نہیں، تو پھر آپ کی یہ اصل غلط ہو جائے گی کہ ”مدارِ حل و حرمت ذبیحہ بر قصد و نیت ذاب است“ اس قسم کی دشواریاں اُن کو پیش آتی ہیں جو جاوہر حق سے منحرف ہو جاتے ہیں۔

فقہاء کرام اور ان کے متبعین ارباب حق کو کوئی مشکل درپیش نہیں، ان کے نزدیک ہر دو آیت کریمہ ﴿وَمَا أَهْلَ بِهِ لَعْنُ اللّٰہِ﴾ ﴿وَمَا ذُبِحَ عَلَی النُّسُبِ﴾ دونوں عام و مطلق ہیں، ان ہر دو آیت کے ماتحت انہوں نے مدار قول و فعل پر رکھا ہے جب نیت کا آیت میں ذکر نہیں ہے تو وہ اس کا کیوں لحاظ کرتے؟ اور جب لحاظ نہیں ہے تو نیت کی مطابقت و عدم مطابقت کا سوال ہی درمیان سے اٹھ جاتا ہے۔ اب صرف واقعہ کی صورت حال باقی رہ جاتی ہے اور اس میں کوئی دشواری نہیں، اس قول و فعل کی تقسیم پر (کہ جو ہر دو آیت کی بناء پر ہے) تمام خلفشار دور ہو جاتا ہے اور فقہاء کرام کی عبارات میں تناقض باقی نہیں رہتا۔

اسی طرح ایک دوسرا تناقض بھی اٹھ جاتا ہے کہ فقہاء کرام نے مذہب غیر اللہ کو حرام قرار دیا ہے ایسا کرنے والے کو ملعون تک لکھا ہے، ایسے فعل کو وہ شرک بھی لکھتے ہیں باوصف اس کے اس ذبیحہ کو حلال کہتے ہیں جس میں اللہ کا ذکر نہ ہوا و لفظ ”اللہ“ سے مراد مسیح ہو، ان کے نزدیک وہ ذبیحہ بھی حلال ہے جس میں مسلمان اللہ کا نام لینے والا شخص آگہ کار ہو اور نہ نیت و مذکر افکری جس کی تصریحات گزر چکی ہیں، یہ کیا تناقض و غلط بحث ہے؟ لیکن اس میں نہ درحقیقت غلط بحث ہے نہ تناقض۔ البتہ تحریم ذبیحہ حلال نے ضرور غلط بحث کیا ہے اور تناقض ان کے فہم کی بناء پر ہے نہ کہ واقع میں۔

فقہاء کرام فقہاء ہیں وہ فعل اور عین میں فرق کرتے ہیں، ذبح اور ذبیحہ کو ایک نہیں سمجھتے، ذبح ذبح کا فعل ہے، ذبیحہ ذاب کا فعل نہیں ہے، بلکہ وہ ایک عین قائم



بالذات ہے، ان کے نزدیک ذبیحہ کی جدّت و حرمت اور چیز ہے اور خود ذائق کا فعل غیر اللہ یا اللہ کے لئے ذبح یا تذللہ یا غیر اللہ دوسری شے ہے۔

جب ذائق کے فعل سے بحث کریں گے تو اسی کے متعلق احکام ذکر کریں گے اور ذبیحہ کی جدّت و حرمت یا اس کے اکل (کھانے) کی جدّت و حرمت کو نظر انداز کر دیں گے، اسی طرح جب جدّت و حرمت ذبیحہ پر قلم اٹھائیں گے تو ان کے پیش نظر صرف ذبیحہ ہوگا، ذائق قلم انداز کر دیں گے، اس مقام پر عام طور پر الفاظ ”یؤکل“ اور ”لا یؤکل“ ذکر کرتے ہیں، تاکہ یہ ذہن نشین ہو جائے کہ یہاں مقصد اکل ذبیحہ اور عدم اکل ذبیحہ ہے، بغیر ذائق سے بحث نہیں کہ وہ حلال ہے یا حرام۔ اس کو علیحدہ مستقل طور پر ذکر کریں گے، یا ایک کو قسمی طور پر اور دوسرے کو ضمنی طریق سے اور اس میں گے لیکن دونوں کے احکام میں خلط و خجّ نہ ہوگا۔ اور نہ ایک کا حکم دوسرے کو دیں گے۔

ان کی یہ عادت تمام مسائل میں ہے، ایک مسئلہ فقیہ سے یہ بات ذہن نشین ہو سکتی ہے مثلاً کسی نے کسی دوسرے شخص کی کوئی قیمتی شے غصب کر لی اور بجائے اس شے کے واپس کرنے کے اس کی قیمت ادا کر دی تو فقہاء کرام یہ حکم صادر کرتے ہیں کہ غاصب قیمت ادا کرنے کے بعد شے کا مالک ہو جائے گا ان کے اس فیصلہ میں نکتہ یہ ہے کہ ایک شخص دونوں چیزوں (۱) شے، (۲) قیمت شے، کا مالک نہیں ہو سکتا جب مَعْصُوبُ مِنْهُ سے شے کی قیمت لے لی تو بالضرورہ شے اس کی ملک سے نکل کر غاصب کی ملک میں آ جانا چاہئے، ورنہ پھر مَعْصُوبُ مِنْهُ عوض و معوض دونوں کا مالک ہو جائے گا، اس صورت میں عوض، معوض رہے گا نہ قیمت، قیمت قرار پائے گی۔

ان کے اس فیصلہ سے یہ نہ سمجھنا چاہئے کہ وہ غصب کو جائز مانتے ہیں، اُن کے نزدیک غصب بالکل ناجائز و حرام ہے لیکن جب کسی نے یہ ناجائز فعل اختیار کر لیا اور قیمت دے دی اور مَعْصُوبُ مِنْهُ نے قیمت وصول کر لی تو اس کا حکم بیان کرنا ضروری

ہے، غصب کے ناجائز ہونے سے غاصب کا ملک ناجائز نہیں ہو سکتا، غصب کی سزا کا وہ ضرور مستحق ہے لیکن شے کا وہ مالک ہو گیا جب کہ سابق مالک نے اس کی قیمت لے لی، نکاح فاسد، فاسد حرام ہے لیکن..... اولاد کا نسب صحیح و ثابت مانا جائے گا۔

نماز، دارمغضوبہ میں اگر پورے ارکان کا لحاظ کر کے ادا کی گئی ہے تو وہ صحیح و درست ہے، اس کی قضا واجب نہیں لیکن ملک غیر کو اتنے وقت تک بغیر اس کی اجازت کے اپنے تصرف میں رکھنا سراسر ناجائز ہے۔

پس اس میں کوئی استبعاد نہیں کہ تذللہ یا تذللہ ناجائز حرام بلکہ شرک ہو لیکن ذبیحہ حلال ہو، اسی طرح ذائق کافر و شرک ہو لیکن ذبیحہ حلال طیب۔ ذبیحہ اہل کتاب کو عام فقہاء حلال کہتے ہیں اور اس سے شاید کچھ مین ذبیحہ حلال کو بھی انکار نہ ہوگا حالانکہ ذائق کافر ہے، پس ذائق کے کفر اور شرک کا نہایت اثر خود اس کی ذات پر ہوگا نہ کہ ذبیحہ پر۔

یہ حضرات یہ سمجھتے ہوئے ہیں کہ فعل ذائق جب کہ ناجائز حرام ہے تو ذبیحہ کو بھی ناجائز و حرام ہونا چاہئے، اسی وجہ سے ذبیحہ کی حرمت کے سلسلہ میں تذللہ یا تذللہ اور تقرّب غیر اللہ کی حرمت کی تصریحات بے دلیل بے تکیان نقل کرتے گئے ہیں حالانکہ ان افعال کو ارباب حق بھی ناجائز و حرام بلکہ شرک کہتے ہیں، یہ درحقیقت ان حضرات کی سادہ لوحی و فہم ان تیز ہے ورنہ ایسا کون ہے جو تقرّب غیر اللہ کو ناجائز قرار دیتا ہو۔

کھٹ بیک سوال ذبیحہ کی جدّت و حرمت کے متعلق قضا اور یہ ذائق کے افعال کے متعلق جواب دے رہے ہیں، رسم افتاء سے بھی یہ حضرات ماواقف ہیں، ان کے نزدیک صحت افعال اور ان کی مقبولیت میں بھی فرق نہیں، ریا کاری کی نماز مقبول نہیں اس کو فقہاء و صوفیہ نے شرک خفی سے تعبیر کیا ہے، باوصف اس کے اگر ارکان پورے طور پر ادا کئے گئے ہیں تو نماز صحیح ہے اس کا عبادہ واجب نہیں، فقہاء صحت نماز کا حکم دیں گے اور اس کو واجب الا عاده نہ کہیں گے، ربی اُس کی نماز کی قبولیت وہ امر آخر ہے اس سے



جب سوال ہوگا تو اس کا بھی یہی جواب ہوگا کہ ایسی نماز مقبول نہیں۔

پس فعل ذبح کے مقبول ہونا یا مردود ہونا اور چیز ہے اور ذبیحہ کا قابل اکل (۲۲) ہونا یا نہ ہونا بھی دیگر ہے، اسی طرح نیت کا اثر فعل ذبح پر ہوگا نہ کہ ذبیحہ پر، نیت اگر مؤثر بھی ہوتی ہے تو افعال میں نہ کہ اعیان میں کہ زندہ بکری کو لنگ و ٹوک بنادے، قبیح نیت سے افعال میں ضرورتاً پیدا ہو جائے گا نہ یہ کہ حیوانات کے ’جون‘ بدلنے میں اس کو دخل ہوگا۔

نیت کی اس تاثیر کو ارباب حق مانتے ہیں لیکن ذبح میں نہ کہ ذبیحہ میں کہ یہ خلاف نص قرآنی ہے، جو میں ذبیحہ حلال کے طور پر تو صرف خالص مسلم کا ذبیحہ حلال ہے جو ظاہر اور باطناً مسلم ہو اور ذبح کے وقت نہیں بلکہ خریداری کے وقت اس کی نیت خالص ہو جبہ الکریم ہو اور ذبح بالکل جائز ہو کیا ذبح، ذبح اور ذبیحہ نفس و نج و حرمت میں مثلاً لازم ہیں اس طور پر کہ ذبح اہل کتاب و منافقین سب ما جائز ہوں گے، حالانکہ منافقین کے ذبح عہد اقدس میں عام طور پر کھائے جاتے تھے اور اہل کتاب کے ذبح کی حلت کا انکار مخرج میں ذبیحہ حلال کو بھی نہ ہوگا۔

اور جب یہاں تک تنزل اختیار کیا جاسکتا ہے تو محض ان عبارات کے لانے سے کیا فائدہ؟ جس میں تقرب بغیر اللہ کو شرک اور ایسے تقرب کرنے والے کو مرتد اور کافر قرار دیا گیا ہے، ہم بھی کہتے ہیں کہ بے شک وہ کافر ہے مرتد ہے (۲۳)، لیکن اس سے ذبیحہ کے اکل و عدم کو کوئی علم ہے ہو اور نہ ان میں اس کی کوئی صراحت ہے۔

صرف فعل ذبح کا حکم بیان کیا گیا ہے اور یہ بالکل صحیح ہے، اب رہا مسئلہ اکل (۲۴)، اس کا جواب تشریح طلب ہوگا کہ غیر اللہ کا نام عند الذبح لیا گیا ہے تو حرام۔ اور

۲۲۔ یعنی کھانے کے قابل ہونا۔ ۱۲۔ محمد عطاء اللہ رحمہ

۲۳۔ اگر ذبح کرنے والا مرتد ہو تو اللہ کے نام سے ذبح کرے جب بھی ذبیحہ حرام ہوگا، کیونکہ وہ اس کا اکل

نہیں رہا۔ ۱۳۔ محمد عہد الیقوم کا درجہ ہزاروی

۲۴۔ یعنی کھانے کا مسئلہ۔ ۱۲۔ محمد عطاء اللہ رحمہ

اگر اللہ کا نام لیا ہے تو حلال۔ رہا ذبح کا ارتداد و کفر اور اس کے ذبح کی مقبولیت و مردودیت یہ امر آخر ہے، اس سے سوال قیامت میں ہو جائے گا۔

مختص را درون خانه چه کار

اس سے معلوم ہوا کہ منطق و فلسفہ سے جاہل ہونا کوئی کمال نہیں ہے بلکہ شریعت اللہ سے واقفیت کمال ہے، اگر یہ کمال حاصل ہے تو اس قسم کی بدتمیزیاں ظاہر نہ ہوں گی لیکن اگر علم دین کی واقفیت نہیں ہے تو محض منطق و فلسفہ سے جاہل ہونا کیا کام دے سکتا ہے؟

یہ واضح رہے کہ جس طرح حرام ذبیحہ کو حلال قرار دینا قبیح و برا ہے، اسی طرح ذبیحہ حلال کو محض اپنی رائے سے حرام قرار دینا بھی قبیح ہے۔